


عابدہ سبین

مکمل ناول

قہار بن نہیں رہنا

آج پھر جب وہ ماما سے ملنے آیا تو اسے وہاں موجود دیکھ کر اس کے ماتھے پر کتنی ہی شکنیں درا آئیں تھیں، اس کے وجود کو قطعی اگنور کرتا وہ ماما کے سر ہانے آکھڑا ہوا۔



”گڈ ایوننگ ماما! اب کیسا فیل کر رہی ہیں؟ حالانکہ اس کا مسکرا نے کا موڈ بگڑ گیا تھا، مگر پھر بھی ماما کے خیال سے اس نے زبردستی مسکراہٹ لبوں پر سجائی۔


”بہت بہتر فیل کر رہی ہوں ماما! سن!“ ماما نے بھی اسے اسماٹل کے ساتھ جواب دیا تھا۔

”او کے آئی! میں چلوں، آپ کو ضرورت ہو تو پلیرز ضرور بلوا لیجئے گا، میں پچھو کے پاس ہوں۔“ سحاب نے اپنے انڈی لی نرم لہجے میں کہا تھا اور پھر اٹھ کر روم سے نکل گئی۔

”بھینکس!“ از میر نے شکریہ ادا کیا پھر ماما سے مخاطب ہوا۔

”ماما! یہ کیا مصیبت گلے میں ڈال لی ہے آپ نے، جب بھی آؤ اس کی شکل دیکھو، کیا ضرورت ہے آپ کو اس طرح کے لوگوں کو منہ لگانے کی؟“

”از میر! نئی بات بچے! کیسی بات کر رہے ہیں آپ، وہ تو اتنی معصوم اور پیاری بچی ہے، سارا دن تم نہیں ہوتے تو وہ میری کیئر کرتی ہے، حالانکہ کیا رشتہ ہے اس کا اور میرا، صرف انسانیت کا ناں اور وہ اپنی پچھو کی کیئر کے لیے



ہاسپٹل میں ہے، مگر مجھے ہر منٹ کے بعد پوچھنے آتی ہے۔
 ”ارے ماما! آپ نہیں جانتیں لوگوں کو، محض آپ کی نرم مزاجی اور سادہ طبیعت کا فائدہ اٹھا رہی ہے وہ، پلیز آپ احتیاط برتا کریں، آج کل کے حالات سے واقف ہیں ناں آپ، کسی پر بھی بھروسہ نہیں کر سکتے ہم۔“
 ”یہاں ہاسپٹل میں میرے ماتھے پر نہیں لکھا تھا کہ میں ”حیدر اینڈ کوانٹر پرائز“ کے اونر کی ماں ہوں از میر! اور میں نے اتنی زندگی گزاری ہے، اچھے بُرے انسان کی پہچان رکھتی ہوں میں بھی، میں کسی کے خلوص کو تمہاری طرح دھتکار نہیں سکتی۔ ماما! امان گئیں تھیں، وہ مزید بحث کے بجائے خاموش ہو گیا۔“
 ”اوکے، جیسے آپ کی مرضی۔“

”اچھا یہ بتاؤ ڈاکٹر کیا کہتے ہیں، کب جاؤں گی میں گھر؟ میں تنگ آ گئی ہوں بیٹا!“
 ”ماما! ایک دو دن مزید لگ جائیں گے، بہت کمزوری ہے آپ میں، پلیز آپ میری خاطر برداشت کر لیں۔“
 ”چندا! مجھے لگتا ہے کہ ہاسپٹل میں رہ کر میری طبیعت مزید خراب ہی ہوگی، مجھے یہاں کے ماحول میں لحد بھر کا سکون نہیں آتا، اگر سحاب نہ ہوتی تو شاید میں کب کی مر جاتی یہاں۔“
 ”ماما پلیز! اس طرح مت کہا کریں، آپ جانتی ہیں ناں کہ میں!...“ وہ سمجھ سکتی تھیں کہ اُن کو لے کر وہ کس قدر حساس ہے، اتنی بھری دنیا میں وہ دونوں ہی ایک دوسرے کے سب کچھ تھے۔

”اللہ آپ کو میری عمر بھی لگا دے ماما! ایسی باتیں مت کیا کریں، آپ کے سوا ہے کون میرا؟“
 ”اسی لیے تو کہتی ہوں کہ شادی کر لو، بیوی بچے ہو جائیں گے تو تمہاری اور میری دونوں کی تنہائی دور ہو جائے گی۔“

”ہاں، جیسے سمیر بھیا کی ہو گئی تھی، ماما! پلیز آئی ہیٹ وِس ٹاپک، ایک تجربہ کافی نہیں تھا آپ کے لیے؟“ اس کے لہجے میں تلخی اُتر آئی تھی۔
 ”ضروری تو نہیں کہ ہر لڑکی ویسی ہو، اچھی بُری ہر طرح کی لڑکیاں ہیں، بس سمیر کے ساتھ جو ہوا، وہ شاید ہمارا نصیب تھا۔“

”مگر میں محض نصیب کا لکھا سمجھ کر سب فراموش نہیں کر سکتا، مجھے نفرت ہے لڑکیوں سے اور یہ بات آپ اچھی طرح سے جانتی ہیں۔“
 ”از میر! تم ساری عمر تنہا کیسے گزارو گے؟“

”اوہ گاڈ! ماما پلیز! یہ باتیں کرنے کے لیے ہم انتظار کر سکتے ہیں، ایک عمر بڑی ہے، آپ کم از کم ہاسپٹل میں تو اس ٹاپک کو کلوز کر دیں۔“ وہ مسکرا دیں، سچ ہی تو کہہ رہا تھا، گھر پر بھی جب وہ میسر آتا اپنی بے جا مصروفیت سے اگر کبھی وقت نکال لیتا، تو وہ اس بحث کو لے کر بیٹھ جاتیں اور از میر اُکتا کر موڈ خراب کر کے اُٹھ جاتا، وہ اتنا روڈ تھا نہیں، مگر اس کے ساتھ حادثہ ہی ایسا پیش آیا تھا کہ وہ ہر انسان سے اپنا اعتبار کھو بیٹھا تھا، یہ بات وہ سمجھ سکتی تھیں، صدمہ تو ان کے لیے بھی چھوٹا نہیں تھا، از میر نے اگر اپنا بھائی کھویا تھا تو انہوں نے اپنے جوان بیٹے کی موت کا درد اپنے دل کے اندر کہیں چھپا رکھا تھا، از میر کے خیال سے وہ بظاہر سب بھول چکی تھیں، مگر کیا ایک ماں کے لیے جوان اولاد کی موت بھول جانا ممکن ہے؟ وہ بھی حادثاتی موت نہیں، سوچی سمجھی پوری پلاننگ کے ساتھ دی جانے والی موت۔

آج وہ ڈسچارج ہو رہی تھیں، سحاب ان سے ملتے ہوئے رو پڑی تھی۔

”میں نے بہت کم لوگ دیکھے ہیں آپ جیسے، بے غرض اور پُر خلوص، اور آنٹی میں آپ کو عمر بھر نہیں بھول پاؤں گی، آپ بہت اچھی ہیں، پلیز! اپنا خیال رکھا کریں۔“

”یاد تو تم بھی مجھے بہت آؤ گی، اس زمانے میں اتنی سادگی اور اتنے اچھے اخلاق کی مالک بچی ملی ہو تم مجھے، ورنہ اس نئی نسل پر سے میرا اعتماد ختم ہو چکا ہے سحاب! مگر ان چند دنوں میں تم سے مل کر مجھے لگا کہ ابھی اچھے لوگ باقی ہیں، تمہارے ماں باپ جیسے، جنہوں نے تمہیں اتنے اچھے اقدار دیئے، تمہاری اعلیٰ تربیت کی۔“

”تھینک یو سوچ آنٹی! مگر وہ ماں باپ مجھے اس بُرے زمانے کے سپرد کر گئے، تنہا چھوڑ گئے، اپنی دے، آپ مجھے اپنا کونٹیکٹ نمبر دیں گی؟ کبھی دل چاہا تو آپ سے ملنے دو لمحے کے لیے بات کر لیا کروں گی، آئی نو، آپ کے بیٹے کو یہ اچھا نہیں لگے گا، مجھے دیکھ کر ان کے چہرے پر آنے والی نفرت اور غصہ میں دیکھ چکی ہوں، مگر پھر بھی۔“

”ارے تم از میر کے روڈ بی بیویر کو پلیز دل پر مت لینا، وہ اپنی عادت سے مجبور ہے اور بس۔“ انہوں نے پیار سے اس کے گال تھپتھپائے تھے پھر اسے اپنا سیل فون نمبر دے دیا، وہ از میر کے خیال سے جلدی سے آنٹی سے نمبر لے کر انہیں اللہ حافظ کہہ کر وہاں سے پھپھو کے پاس آ گئی، مگر راستے میں ہی وہ بد اخلاق انسان اسے ٹکرا گیا، جسے قطعی انور کرتی وہ آگے بڑھی تھی، اس شخص کی آنکھوں میں جو نفرت اسے اپنے لیے نظر آتی تھی وہ سحاب کو جانے کیوں خوفزدہ کرتی تھی، حالانکہ اس نے تو از میر حیدر کا بکاڑا بھی کچھ نہیں تھا، صرف آنٹی کے ساتھ وہ کچھ وقت گزار لیتی تھی۔ ہاسپٹل کے اس ماحول میں اس کی گھٹن کم ہو جاتی تھی، اپنی طرف سے تو وہ آنٹی کے ساتھ اچھا ہی کرتی تھی، ان کا خیال رکھتی تھی، جانے ان کے بیٹے کو یہ بات کیوں پسند نہیں تھی؟ خیر! اب تو قصہ ہی ختم ہو گیا تھا، آنٹی اپنے گھر جا رہی تھیں اور کل پھپھو کو بھی چھٹی مل جانی تھی، وہ پھپھو کے بیڈ کے پاس بیٹھی ان کے بارے میں ہی سوچ رہی تھی کہ ان کی آواز نے چونکا دیا۔

”سحاب! تم خاموش ہو؟“

”نہیں پھپھو! بس وہ۔۔۔“

”مجھے پتہ ہے تم آکٹا جاتی ہو، دل چاہ رہا ہے تو گھر ہواؤ، میں رہ لوں گی کچھ دن تنہا۔“
 ”ارے نہیں پھپھو! صبح تو آپ ڈسچارج ہو جائیں گی، بس آپ کے ساتھ ہی جاؤں گی۔“ وہ مسکرا دی، پھپھو اس کے چہرے پر پھیلی مسکراہٹ اور خلوص خاموشی سے دیکھنے لگیں، اپنی تلخی بہت کم ہو چکی تھی، مگر اپنے خاوند کے روکے رویے کی وجہ سے جب وہ سحاب کو اُداس دیکھتی تھیں، تو بہت دلی دکھتا تھا، اگر سحاب کا کوئی اور آسرا ہوتا تو وہ اپنے گھر کے گھٹن زدہ ماحول میں نہ رکھتیں، مگر ان کے ساتھ ساتھ سحاب کی بھی مجبوری تھی ان کے ساتھ رہنا، مگر اب تو اس بے چاری نے ہلکے روز کی اس بحث سے ہار کر پرائیویٹ اسکول میں لکری کر لی تھی، تین ہزار میں بننا تو کچھ نہیں تھا مگر اس کی کوشش ہوتی تھی کہ وہ پھپھو کو مزید پریشان نہ کرے، اس وجہ سے جو ہر وقت پھپھو کو باتیں سننا پڑتی تھیں وہ کچھ کم تو ہوں، وہ ساری سیلری پھپھو کو دے دیتی تھی، اور شام میں پھپھو کو ٹیوشن پڑھانے سے جو رقم ملتی وہ اپنے ذاتی خرچ کے لیے رکھتی تھی، یوں کم از کم گھر میں قدرے سکون ہو گیا تھا، لیکن پھپھو اندر ہی اندر کڑھتی رہتی تھیں۔

☆.....☆.....☆

”ایسا کب تک چلے گا از میر! تم میری وجہ سے ذرا بھی ریٹ نہیں کر سکتے، یہ بات مجھے بہت تکلیف دیتی ہے۔“
 ”ماما! میں فُل ٹائم لیڈی آپ کے لیے رکھنا چاہتا ہوں، مگر مجھے کوئی بھی قابل اعتبار نہیں مل رہی، میں ریسک نہیں

لے سکتا۔“

”تم اپنے دوست ڈاکٹر حماد سے بات کرو، وہ کوئی نرس....“

”مما! نرس صرف آپ کو میڈیکل ٹریٹمنٹ دے گی، تھراپی وغیرہ کرے گی، مگر میں ایسی کوئی لیڈی چاہتا ہوں جو دن رات آپ کا خیال رکھے۔“ وہ ٹھیک کہہ رہا تھا، وہ تو مفلوج ہی ہو رہی تھی، بنا سہارے کے چلنے سے بھی محتاج، اور کھانے سے بھی، ایسے میں واقعی انہیں ہمہ وقت کے لیے ایسے انسان کی ضرورت تھی جو مکمل طور پر ان کا دھیان رکھے، ساتھ ہی ان کی ایکسرسائز میں بھی ہیلپ کرے، از میرا کیلا کیا کر سکتا تھا، وہ بھی انسان تھا، صبح وہ اکثر ان کی وجہ سے لیٹ ہو جاتا اور پھر رات بھر ان کے پاس رہتا کہ انہیں کسی چیز کی ضرورت نہ پڑ جائے۔

”از میر! ایسی ایک لڑکی ہے میری نظر میں، جو نہ صرف میرا پورا خیال رکھ سکتی ہے بلکہ مجھے اس پر مکمل بھروسہ بھی ہے۔“

”کون ہے ممما! وہ؟“

”سحاب!“ ان کے منہ سے نکلا نام سن کر از میر کا حلق تک کڑوا ہو گیا۔

”مما! مجھے پہلے ہی شک تھا وہ معصومہ بی بی آپ کو اپنی سادگی کے جال میں جکڑ چکی ہے، ممما! کیوں ایک بار پھر آپ دھوکہ کھانا چاہتی ہیں؟“

”نیو از میر! اس بار دھوکہ تم کھا رہے ہو، وہ ایسی نہیں ہے، بہت بے غرض اور خلوص سے بھرادل ہے اس کا، یقین کرو وہ بچی اتنی نیک فطرت ہے، بھلا ہاسپٹل میں اسے میری ذات سے کیا لالچ تھا جو وہ میری اتنی کیئر کرتی تھی؟“

”یہ لالچ کم تھا کہ اس نے اپنی اس چالاکی سے آپ کے گھر راستہ استوار کر لیا؟“

”قصورتہمارا نہیں ہے میرے بچے! مگر پلیز! ہر انسان کو ایک نظر سے دیکھنا چھوڑ دو، جو ہمارے ساتھ ہو چکا وہ بھولنا میرے لیے بھی آسان نہیں، مگر اگر ہم انسانیت سے اپنا اعتبار کھودیں گے تو دنیا میں رہنا مشکل ہو جائے گا، اگر بڑے لوگ ہیں یہاں تو اچھے بھی ہیں، جن کی اچھائی اور نیکی کی وجہ سے انسانیت قائم ہے، فارگاڈ سیک از میر! خود کو یوں تنہامت کرو میرے بچے!“

”اگر آپ کو اس پر اتنا بھروسہ ہے تو بلو ایجنے اسے، مگر کل کو اگر کچھ ہوا تو....“

”میں اس کی گارنٹی لیتی ہوں، تم بس ایک بار مجھے اس کے گھر لے چلو۔“

”مما! میں کیا جانوں کہ....“

”اوکے۔“ انہوں نے مسکرا کر سر ہلایا تھا، انہیں یاد آ گیا کہ جب سحاب نے ان سے فون نمبر لیا تھا تو اپنا نمبر بھی دیا تھا، انہوں نے اپنے موبائل کو نیکٹ نمبرز چیک کیے اور اگلے پل وہ سحاب کا نمبر ڈائل کر رہی تھیں۔

”السلام علیکم!“ ان کی کال ریسیو کرتے ہی خوبصورت آواز ان کی سماعت سے ٹکرائی۔

”وعلیکم السلام! تم سحاب ہو ناں؟“

”جی، مگر آپ....؟“

”ارے اتنی جلدی بھول گئیں، تم تو کہتی تھیں آنٹی میں عمر بھر آپ کو یاد رکھوں گی۔“ اتنا بیٹھا لہجہ تھا، وہ فوراً پہچان گئی۔

”آنٹی جی! کیسی ہیں آپ؟ آئی ایم سوری، میں آپ کی آواز سے آپ کو پہچان نہیں پائی۔“

”اٹس اوکے میری جان! اچھا میرا بڑا سن کر رہا ہے تم سے ملنے کو، مجھے اپنے گھر کا ایڈریس بتاؤ گی؟“

”ریٹلی آنٹی! آپ میرے گھر آئیں گی؟“ وہ بہت ایکسانڈ تھی، اس نے انہیں اپنا ایڈریس دیا اور وہ شام میں ہی

ان کے گھر تھیں، از میر حیدر کے ساتھ، آف کورس اس کا آنا ضروری تھا، بی کوز وہ اکیلے نہیں آ سکتی تھیں، انہوں نے جب اس کی پچھو اور پچھا سے اسے آنے کا مقصد بیان کیا تو، پچھا اتنے خوش ہوئے کہ ان کے سر سے بوجھ ہٹ رہا ہے، مگر پچھو تذبذب کا شکار تھیں، بالکل غیر اجنبی لوگوں کے حوالے وہ اپنی جوانی نہیں کر سکتی تھیں، یہ کون سا اعتبار کا زمانہ تھا، ان کی نظریں بار بار از میر تک جا کر پلٹ جاتیں، وہ شاید ان کی نگاہوں کا مطلب پڑھ چکی تھیں۔

”بے فکر رہیں بہن! سحاب میری بیٹی کی طرح رہے گی، اس کی عزت آبرو ہماری عزت آبرو ہے، میرا یقین کریں، آپ کی بیٹی میرے گھر میں بالکل محفوظ رہے گی، میری مجبوری سمجھ لیں، میں کسی غیر پر اعتبار کر کے اپنے گھر میں نہیں رکھ سکتی، سحاب پر میرا بھروسہ ہے۔“

”ہم غریب ہیں آپاجی! مگر اس طرح کی نوکری کی اجازت.... وہ بھی جوان بچی کو؟“

”اوہو.... وہ کہہ تو رہی ہیں کہ وہ خیال رکھیں گی سحاب کا۔“

”مگر میرا دل نہیں مانتا، میں اپنے مرحوم بھائی کو کیا جواب دوں گی کہ میں ان کی ایک آخری نشانی کی بھی حفاظت نہ کر سکی، اپنے گھر میں جگہ نہ دے سکی۔“

”ارے، اس گھر میں جگہ ہے کب؟ اب تیرے بھائی بھادج خزانے چھوڑ نہیں مرے، جو ہم نے ان کی بیٹی کا ٹھیکہ لے لیا ہے، اپنے بچے پالنا مشکل ہیں اس دور میں، اوپر سے یہ مفت کا خرچہ۔“

”کب بوجھ بنی ہے وہ تجھ پر؟ نوکری کرتی ہے، ساری تنخواہ تیرے ہاتھ پر رکھ دیتی ہے، شام میں بچوں کو پڑھا کر اپنا خرچ نکالتی ہے، مفت میں دو وقت کی روٹی تک نہیں کھاتی وہ تیری۔“

”پلیز پچھو! بحث نہ کریں، میرے نصیب نہیں بدلیں گے، آپ کے بحث کرنے سے۔“ اس نے پچھو کے کندھے پر ہاتھ دھرا، پھر بمشکل آنے والے آنسو اندر لیے تھے۔

”آنٹی! میں چلتی ہوں آپ کے ساتھ۔“

”سحاب....!“ پچھو نے حیرت سے اسے دیکھا۔

”میں آپ سے ملنے آتی رہوں گی، پلیز پچھو!“ اس نے ہاتھ جوڑ کر کہا، آنٹی اور از میر کے سامنے یہ حقیقت لانا وہ کبھی نہیں چاہتی تھی، مگر اب تو وہ سب جان چکے تھے، تو وہ نظریں اٹھانے کے قابل بھی نہ رہی، اس نے اپنا ضروری سامان بیگ میں ڈالا اور پندرہ منٹ بعد وہ ان کے ساتھ جانے کو تیار تھی، گاڑی میں بیٹھتے ہوئے اس نے آخری نظر اس بوسیدہ دو کمروں کے مکان پر ڈالی تھی، جس مکان نے بڑے وقت میں اسے آسرا دیا تھا، پھر چہرے پر پھیلنے والے آنسو دوپٹے میں جذب کر لیے، وہ جس احساس اور کیفیت سے گزر رہی تھی اس کے پیش نظر اس وقت گاڑی میں صرف خاموش تھی، اور اس کے خاموش آنسو جو روکنے کے باوجود بھی جانے کیوں اٹھ اٹھ کر آ رہے تھے۔

☆.....☆.....☆

کئی دن لگے تھے دل کا بوجھ ہلکا ہونے میں، بھلا کب سوچا تھا اس نے کہ زندگی اسے یہ وقت بھی دکھائے گی کہ دنیا میں وہ بے آسرا ہو کر رہ جائے گی، سگی پچھو کے ہوتے ہوئے وہ غیروں کے سہارے تھی، آنٹی نے اسے محبت سے سمجھایا، بہت مان دیا، اپنے ہونے کا احساس دلایا، مگر یہ حقیقت تو نہیں بدل سکتی تھی ناں کہ وہ کچھ بھی کرتے اس کے کبھی اپنے نہیں کہلا سکتے تھے اور نہ ہی وہ ان کو اپنا کہہ سکتی تھی، سحاب نے وقت اور زندگی دونوں سے سمجھوتہ کر لیا تھا، مقدر کا لکھا سمجھ کر ہر حقیقت قبول کرنے کی کوشش کر ڈالی تھی، اس نے اپنے لیے اپنے آنے والے وقت کے بارے میں سوچنا چھوڑ دیا تھا اور خود کو تقدیر کے رحم و کرم پر چھوڑ دیا تھا۔ از میر حیدر کی سردنگا ہیں جن میں سوائے تنہا کے اور کچھ نہ تھا، اسے شاید یہاں بھی

زندگی کو سہل نہیں سمجھنے دیں گی، وہ اب بھی کہتا کچھ نہ تھا مگر وہ جب بھی سامنے آتا تو صرف پل بھر کے لیے ہی سہی سحاب کو اپنا وجود پستی میں اترتا محسوس ہوتا، جانے وہ کیا سمجھتا تھا اسے، جانے کون سی غلطی ہوئی تھی اس سے، وہ بے خبر تھی، مگر از میر کا رویہ اسے بہت شرمندہ کر جاتا تھا کہ وہ اب ان پر بوجھ بن گئی ہے، اس سب کے باوجود وہ آنٹی کی دیکھ بھال دل و جان سے کرتی تھی، دن رات ایک کر کے حتیٰ کہ آنٹی خود کہہ کہہ کر تھک جاتیں ”سحاب! کچھ دیر آرام کر لو“۔ مگر وہ جانتی تھی کہ وہ یہاں کس مقصد کے لیے آئی ہے، سو پوری ایمانداری سے وہ ڈیوٹی انجام دیتی، آنٹی کی ہر ضرورت کے علاوہ کچن بھی اب اس کی ذمہ داریوں میں شامل تھا، اس گھر میں ملازم کے نام پر صرف رحیم بھائی تھے، جو گھر کی تمام ذمہ داریاں سنبھالے ہوئے تھے، حتیٰ کہ کچن بھی، مگر سحاب کے آنے سے انہیں بھی بہت ریلیف ملا تھا، وہ بہت قدر کرتے تھے اس بچی کی، دعائیں دیتے نہ تھکتے، صرف ایک ماہ میں از میر حیدر کے علاوہ ہر چیز، ہر شخص اس کا عادی ہو چکا تھا، اور آنٹی میں آنے والی امپروومنٹ بھی قابل ستائش تھی۔ بے شک از میر نہ ماننا مگر یہ سچ تھا کہ وہ بہت اپنے پن اور خلوص سے مہم کی خدمت کرتی تھی، ان کا دھیان رکھتی تھی، یہی وجہ تو تھی آج وہ مہم کو خود اپنے ہاتھ سے کھانا کھاتے دیکھ رہا تھا، جن کا دایاں ہاتھ ہلتا نہیں تھا، یہ سحاب کی محنت اور توجہ کا کمال تھا، مہم کی تھراپی، میڈیسن انہیں ہر چیز ٹائم پر ملتی تھی کہ وہ صرف مہم کو دیکھنے جاتا تھا، ان کی فکر نہیں ہوتی تھی اب اسے، پھر مہم کے چہرے پر اب ہر لمحہ مسکراہٹ نظر آتی، اداسی، مایوسی، دکھ نہیں، ان کی صحت بھی بہت بہتر ہو گئی تھی۔

”آئی ایم سوپہی مہم! آج آپ کو کھانا خود سے کھاتے دیکھا تو بلیومی، بہت اچھا لگا، جیسے مجھے نئی زندگی ملی ہو۔“
 ”دیکھاناں سحاب کی محبت اور توجہ کا رزلٹ؟“ اس کے مسکراتے لب سکڑ گئے، کچھ کہنے کو لب ہلے تھے، مگر مہم نے پہلے ہی ہاتھ اٹھا کر منع کر دیا۔

”تم اس کی اچھائی اور محنت کو سراہ نہیں سکتے تو فارگا ڈسک! کچھ ایسا دیا بھی مت کہنا کہ مجھے دکھ ہو۔“
 ”مے بی، یہ ان کا کریڈٹ کیا ہوا کوئی ڈرامہ ہو؟“

”مجھ سے وعدہ کرو از میر! کہ تم سحاب کے لیے اچھے الفاظ نہیں کہہ سکتے تو بُرے بھی مت کہا کرو، میری تم سے ریکوریٹ ہے کہ پلیز! اس بچی کو کبھی ایسے لفظ مت کہنا کہ وہ ہرٹ ہو جائے، ورنہ تمہاری مہم کو اس کے دل سے زیادہ اپنا دل ٹوٹا محسوس ہوگا۔“

”آپ اتنا ٹرسٹ کرنے لگی ہیں اس پر؟“

”ہاں، بالکل اتنا ہی اعتبار کرتی ہوں میں اس پر، جتنا کہ مجھے تم پر ہے۔“ ان کے مضبوط اور ٹھوس لہجے نے اسے خاموش کر دیا۔

”لیجئے آنٹی! دودھ اور آپ کی میڈیسن جلدی....“ وہ جس تیزی اور جوش سے اندر آئی تھی، اتنی ہی جلدی سارا جوش ٹھنڈا پڑ گیا، سامنے از میر حیدر کو دیکھ کر، از میر نے حسب عادت ایک کڑی نگاہ اس پر ڈالی تھی۔
 ”چہرے سے جس قدر معصوم و سادہ نظر آتی ہے اتنی ہے نہیں، مہم کو ایک دن ضرور یقین آئے گا میری بات پر۔“ اس کی سوچ زہر آلود تھی، پل بھر کو ٹھہرا وہ سحاب کی موجودگی میں، پھر باہر نکل گیا۔

”سحاب! ادھر آؤ میرے پاس۔“ وہ خاموشی سے چلتی ہوئی ان کے پاس آ گئی، دودھ کا گلاس ٹیبل پر دھرا انہیں میڈیسن دیں، پانی کا گلاس پکڑا، یہ تمام امور بہت چپ چاپ انجام دیئے تھے اس نے، پھر وہ اٹھ گئی، کچن کا کام سمیٹا اور باہر کے تمام کام ختم کر کے جب وہ زہرہ حیدر کے پاس لپٹی تو اس کی آنکھوں میں ڈھیروں پانی ٹھہرا تھا، ان کا ہاتھ دھیرے سے اس کے سر پر ٹھہرا تھا، پھر وہ دھیرے دھیرے اس کے بالوں میں انگلیاں چاٹنے لگیں۔

”میں سمجھتی ہوں بچے! از میر کی چبھتی نظریں، سر اور روکھا انداز تمہیں اندر ہی اندر کاٹتا ہے، تم بنا کسی غلطی کے اس کے سامنے مجرم بن کر کھڑی ہو جاتی ہو، وہ ایسا ارادہ نہیں کرتا، بس وہ مجبور ہے، اس کا عورت ذات سے اعتبار بہت بُری طرح ٹوٹا ہے، اور جوان بھائی کی موت نے اسے توڑ دیا ہے، وہ جو تمہیں اسٹون مین دکھائی دیتا ہے ناں سحاب! ایسا ہے نہیں، وہ بہت بکھرا ہوا ہے، اندر سے خوفزدہ ہے، یہی خوف تو ہے جو اسے تم پر اعتبار نہیں کرنے دیتا، تمہاری ہر اچھائی وہ ڈر کھا جاتا ہے۔ ان کی الجھی باتیں اسے بھی الجھا گئی تھیں، اس نے آنکھیں کھول کر انہیں دیکھا تو ان کا چہرہ درد کی داستان بنا ہوا تھا۔

”از میر میرا اکلوتا بیٹا نہیں ہے بلکہ چھوٹا بیٹا ہے، میرا بڑا بیٹا میر حیدر تھا، باپ کے انتقال کے بعد تمام بزنس وہ بہت احسن طریقے سے چلا رہا تھا، از میر ان دنوں ملک سے باہر تھا، اپنی اسٹڈی کے سلسلے میں، میر بہت زندہ دل بچہ تھا، وہ بہت نرم طبیعت اور نرم دل رکھتا تھا اور اسی وجہ سے وہ مار کھا گیا، اس کے آفس میں ایک نئی لڑکی آئی تھی، سیکریٹری تھی اس کی، بس دھیرے دھیرے وہ اسے چاہنے لگا، اور جب اسے لگا کہ اسے تانیہ کو اپنا لینا چاہیے تو اس نے مجھے اپنی پسند سے آگاہ کیا، میں کوئی پرانے خیالات کی مالک نہ تھی، یوں بھی میری لائف ان دنوں بہت سوشل ہوا کرتی تھی، مجھے اعتراض نہ تھا، تانیہ بھی تمہاری طرح یتیم تھی، وہ بہت خوبصورت تھی، ساتھ ہی اس کا لہجہ بہت دھیمہ اور نرم تھا، مجھے بھی وہ اچھی لگی، یوں جلد ہی وہ میرے گھر میں میری بڑی بہو بن کر آ گئی، اس کے آنے سے گھر میں وہ رونق بڑھی کہ ہم خوشی سے پاگل ہونے لگے، از میر بھی بہت خوش تھا، وہ بھائی کی شادی پر آیا تھا، کچھ دن بھائی اور بھائی کے ساتھ گزار کر پھر واپس چلا گیا، تانیہ کو ہمارے ماحول میں ایڈجسٹ کرنے میں قطعی دقت نہ ہوئی تھی، کہ وہ بھی ماڈرن خیالات کی مالک تھی اور سوشل لائف گزارنا اسے پسند تھا، میرا سے پا کر بہت زیادہ خوش تھا اور میں انہیں دیکھ کر خوش رہتی تھی، تین ماہ سکون سے گزر گئے، پھر دھیرے دھیرے میر کی طبیعت ڈھیلی رہنے لگی، وہ بہت سست رہنے لگا، میں بہت فکر مند تھی، تانیہ اس کا بہت خیال رکھتی تھی، میڈیسن وغیرہ ڈاکٹر کے پاس لے جانا، اس کی ذمہ داری تھی، ظاہر ہے وہ بیوی تھی میر کی، اور ہر بیوی کا فرض ہوتا ہے یہ تمام ذمہ داریاں سنبھالنا، پھر جیسے جیسے میر کی طبیعت خراب رہنے لگی، دھیرے دھیرے بزنس بھی تانیہ سنبھالنے لگی، میں اور از میر یہ سب اس کی نیکی اور محبت ہی سمجھتے رہے، میر بستر سے لگ گیا، مجھے از میر کو بتانا پڑا، اور از میر صرف پندرہ دن کے اندر پاکستان آ گیا، اور جب از میر، میر کو چیک اپ کے لیے ڈاکٹر کے پاس لے گیا تو انہیں جو حقیقت معلوم ہوئی، اس نے ہمارے پاؤں کے نیچے سے گویا دھرتی ہی کھینچ لی تھی، میر کو ریکورلری سلوپو ائزن دیا جا رہا تھا، یہ ہمارے لیے شاکنگ تھا، کون کر سکتا تھا ایسا؟ سوائے تانیہ کے، از میر کی چھٹی حس فوراً بیدار ہوئی تھی، اس نے جہاں اپنے بھائی کو اچھے ہسپتال میں ایڈمٹ کرایا، ساتھ ہی وہ بزنس کے معاملات دیکھنے آفس پہنچا، مجھے اس دن علم ہوا کہ مجھے تانیہ پر اندھا اعتماد نہیں کرنا چاہیے تھا، وہ مجھے کہہ دیتی کہ ماما میں نے میر کو چیک کروا دیا ہے، میڈیسن دے دیں، میں مان لیتی، مجھے کیا علم تھا کہ وہ میرے بچے کو میڈیسن کے نام پر زہر دے رہی تھی، تانیہ از میر کے آفس پہنچنے سے پہلے ہی وہاں سے نکل گئی، وہ سارا بزنس اپنے نام کرانے کے چکر میں تھی، صرف میر کے سائن باقی تھے اور اگر ٹھیک وقت پر از میر نہ آتا تو وہ شاید یہ بھی کر لیتی، پھر بھی وہ پچاس لاکھ تک کا نقصان دے گئی تھی، مگر ہمارے نزدیک اس وقت وہ دولت اہم نہ تھی، میر کی جان اہم تھی، ہم نے ہر اچھے ڈاکٹر کو دکھایا، مگر دیر بہت ہو چکی تھی، تین ماہ سے مسلسل اسے زہر دیا جا رہا تھا، وہ تو اس کے خون میں رچ گیا تھا، ہم کوشش کرتے رہے، مگر میر ہمیں چھوڑ گیا، میرے لیے حیدر داد کی موت کے بعد یہ صدمہ سہنا بہت کٹھن تھا، مجھے ہارٹ اٹیک ہوا، مگر میری ابھی زندگی تھی، سو میں اپنے از میر کے لیے بچ گئی، مگر اس کے بعد میں سنبھل نہیں، ایک دن بلڈ پریشر بہت ہائی ہو گیا، از میر فوراً مجھے ہسپتال بھی لے گیا، مگر میرے جسم کا دایاں حصہ مفلوج ہو گیا، بس جب سے میں

”میں سمجھتی ہوں، ڈاکٹر کا کہنا ہے کہ توجہ اور کوشش مجھے پھر سے چلا سکتی ہے، مگر از میر تنہا کیا کیا کرتا، سو مجھے لگا تم یہ کر سکتی ہو، تم پر وہ بھروسہ ہے جو مجھے اپنے از میر پر ہے، بچے! تم اس کے رویے کو دل سے نہ لگانا میری جان، وہ مجبور ہے اپنی بات سے، اس کا بھائی اسی اعتبار اور محبت نے چھین لیا ہے، اور اب وہ محبت اور عورت دونوں سے نفرت کرتا ہے، لیکن مجھے یقین ہے وہ دن جلد آئے گا، جب وہ خود تمہاری اچھائی کا، تمہارے خلوص، تمہاری نیک نیتی اور ایمانداری کا اعتراف کرے گا۔“ آئی نے جو بچ اسے بتا دیا تھا اس کے بعد تو اس کے دل میں از میر حیدر کے لیے ہمدردی ہی ہمدردی تھی، وہ جگہ ٹھیک تھا، جو کر رہا تھا جائز تھا، اب اسے اس کے رویے اور نظروں کی سرد مہری سے گلہ نہ تھا، اور نہ ہی دکھ تھا کہ وہ مجرم نہ ہوتے ہوئے بھی کیوں مجرم بنی ہوئی ہے، وہ مجرم نہیں تھی، مگر اس جیسی ہی ایک لڑکی نے ان نیک دل لوگوں کا اعتبار کیا تھا، پھر بھلا کیوں کروہ کسی پر بھروسہ کر سکتے تھے؟

☆.....☆.....☆

سحاب کو یہاں آئے تین ماہ ہو چکے تھے، وہ کبھی کبھار پھپھو سے ملنے چلی جاتی تھی اور کس قدر حیرت کی بات تھی ناں کہ اس کو پھپھو کے گھر لے جانے کی ڈیوٹی خود از میر حیدر انجام دیتا تھا، یہ کام وہ خوشی سے نہیں کرتا تھا، بلکہ صرف اس بنیاد پر کہ سحاب کی اصلیت کھلے اور وہ ماما کو دکھائے، مگر وہ اب تک اپنی کسی بھی کوشش میں کامیاب نہیں ہوا تھا، ہاں سحاب نے اپنا کام بہت کامیابی سے انجام دیا تھا، وہ اب جب ماما کو دھیرے دھیرے اسٹیپ اٹھاتے دیکھتا تو ناقابل فراموش خوش ہوتی تھی اسے، ماما اب خود سے چلنے لگی تھیں، بہت زیادہ نہیں مگر یہ کیا کم تھا ان کے وجود کا وہ حصہ جسے ڈاکٹر نے بے باک قرار دے دیا تھا اب حرکت کر سکتا تھا، پہلے ہاتھ اور اب پاؤں، ماما دھیرے دھیرے ٹھیک ہو رہی تھیں اور اس نے اسی نشی میں گید رنگ رکھی تھی، جس میں اس کے چند فرینڈز اور کچھ خاص خاص رشتہ دار شامل تھے، سب کے لیے سحاب کا وجود حیرت کا باعث تھا، کچھ لوگوں کے لیے خوشی کا سبب بھی دکھائی دیا، جیسے فیضی، لڑکیاں (خوبصورت لڑکیاں) دیکھتے ہی ہانپا گل ہو جاتا تھا، اسے حیرت اور ناگواری کا احساس شدت سے ہوا تھا، جب ماما نے سحاب کو اپنی قریبی عزیزہ کہہ کر معارف کروایا اور اس بات پر وہ ان سے خفا بھی ہوا تھا۔

”یہ رانگ ہے ماما! میں آپ کی وجہ سے اسے برداشت کر رہا ہوں، مگر یہ جھوٹ....“

”جھوٹ کیا ہے؟ وہ میرے قریب بھی ہے اور مجھے عزیز بھی بہت ہے۔“ ان کی لاجک اس کی سمجھ سے بالاتر تھی۔

”مگر میرا اس سے کوئی رشتہ نہیں ہے۔“

”تو میں کب بنا رہی ہوں؟“

”ماما! اگر آپ اسے اپنی بھانجی بتائیں گی تو میری کیا لگے گی وہ؟“ اس کا غصہ عروج پر تھا، ماما کا چہرہ بھی سنجیدہ تر آ گیا۔

”از میر پلیز! یہ گھر اس کا بھی ہے۔“

”واٹ.....؟“ وہ اُچھل گیا، سحاب اندر آئی تھی۔

”ڈونٹ وری از میر حیدر! میرا یہاں کچھ نہیں ہے، آئی پراس، کل بھی سب آپ کا تھا، آج بھی آپ کا ہے اور نے والے ہر دن میں بھی صرف آپ کا ہوگا، آئی نو، میں یہاں جسٹ اے سروینٹ ہوں، جس کی مجھے پے ملتی ہے، اس کے علاوہ اور مجھے کچھ درکار بھی نہیں ہے۔“ اس کے لہجے میں غصہ نہیں تھا، طنز بھی نہیں تھا، صرف اعتماد تھا۔

”تمہارے آنے سے میری ماما تو میری رہیں نہیں۔“

”وہ آپ کی ہی ہیں، ہاں یہ ان کا بڑا پین ہے کہ ان کے دل میں مجھ یتیم کے لیے اتنی چاہت ہے، آئی نے جو میرے

لیے کیا وہ میں عمر بھر یاد رکھوں گی، اور احسان تو میں آپ کا بھی نہیں اُتار سکتی کہنا چاہتے ہوئے بھی آپ مجھے اپنے گھر میں رکھنے پر مجبور ہیں۔“

”جسٹ شٹ اپ، تمہارے یہ ڈائیلاگز صرف ممّا کو اڑیکٹ کرتے ہیں مس سحاب! بہتر ہوگا ان پر ہی ٹرائی کرو۔“ وہ اسی تضرع بھرے لہجے میں کہتا کمرے سے نکلا تھا اور سحاب گہری سانس خارج کرنے لگی۔

”سحاب بچے!“

”پلیز آئی! اس اوکے، اب میں سب جانتی ہوں پلیز۔“ اس نے انہیں ریلیکس کیا اور پھر ان کے برابر بیٹھ لیٹ گئی۔ از میر حیدر کے رویے کو جھیلنے کی وہ عادی ہو چکی تھی، سو اس کی اتنی زہر میں بھی باتیں سن کر بھی اس نے صبح روٹین کے مطابق کام کا آغاز کیا تھا، صبح خلاف معمول جب از میر دس بجے اٹھ کر آیا اور ناشتے کے لیے رحیم بھائی کو پکارا تو اسے یاد آیا تھا کہ آج سنڈے ہے، اور اس سنڈے اس نے پچھو سے ملنے جانا ہے، اس نے فوراً سے پہلے ناشتہ تیار کر کے رحیم بھائی کو دیا تھا، اور خود کچن میں برتن سینے لگی۔

”سحاب بیٹا! از میر بیٹے کا کہتا ہے کہ لسٹ بنا دیں سامان کی، کچن میں جس چیز کی بھی ضرورت ہو، اور ہاں اس بار سامان کی کوئٹلی ڈبل لکھئے گا۔“

”کیوں رحیم بھائی؟“

”بھیا کا آرڈر ہے؟“ انہوں نے مسکرا کے کہا، ظاہر ہے از میر کے سامنے جواب سوال صرف زہرہ آنٹی ہی کر سکتی تھیں، اس نے کچن سمیٹا، پھر لسٹ بنانے بیٹھ گئی اور دس منٹ بعد وہ لسٹ اس کے سامنے رکھ رہی تھی۔

”سامان زیادہ لکھنا۔“

”جی لکھ دیا ہے۔“ وہ اسی کے انداز میں مختصر جواب دے کر آنٹی کے پاس آ گئی، یہ ناظم ان کی ایکسر سائز کا ہوتا تھا، ان کا ہاتھ بہت بہتر تھا، بے شک سحاب کی محنت تھی مگر ان کی ول پاور نہ ہوتی تو شاید اس کی محنت بھی رنگ نہ لاتی، مستقل آمدھے گھٹنے ان کو تھرائی وغیرہ کے بعد اس نے ریٹ کے لیے بیڈ پر لٹا دیا تھا۔

”آپ کے لیے جوس لاتی ہوں۔“

”سحاب! ابھی کچھ دیر رہنے دو، میرے پاس بیٹھو۔“ ان کے کہنے پر وہ ان کے پاس آ گئی، دو تین دن سے سحاب کی خاموشی وہ نوٹ کر رہی تھیں۔

”مجھے لگتا ہے تم پچھو کو مس کر رہی ہو؟“

”نہیں مجھے اپنا گھر یاد آ رہا ہے، جو میرے ابو نے بہت محنت اور محبت سے بنایا تھا مگر آج وہ ویران پڑا ہے۔“

”سحاب! تم اپنی پچھو سے کہہ دو ناں کہ وہ اس گھر میں شفٹ ہو جائیں، کرائے کے مکان سے تو اچھا ہے ناں، پھر تمہارا گھر بند بھی نہیں ہوگا اور تم جب پچھو سے ملنے اس گھر میں جاؤ گی تو تمہیں اچھا لگے گا۔“

”جی آنٹی! مگر پچھو اپنے شوہر کی لاپٹی فطرت کی وجہ سے وہاں شفٹ نہیں ہوتیں، ان کے بقول وہ امانت ہے میری، کہیں ان کے شوہر کی نیت خراب ہوگئی تو وہ اپنے مرحوم بھائی کو کیا جواب دیں گی؟“ اس نے پچھو کا فلسفہ بیان کیا،

آنٹی ہنس دیں۔

”ہاں ان کے شوہر ہیں تو لاپٹی سے۔“

”بٹ آنٹی! مجھے کرنا کیا ہے اس گھر کا؟ پچھو میرے ساتھ رہیں گی تو گھر آباد تو رہے گا اور پھر وہ گھر ان کا بھی تو ہے، آخر ان کے بھائی کے گھر پر ان کا حق بنتا ہے ناں؟“


عابدہ سبین

آخری قسط۔

مکمل ناول

قہار بن نہیں رہنا

”تمہاری سوچ بہت اچھی ہے سحاب! ایسے لوگ اب دنیا میں کم ہی ملتے ہیں، یہاں تو گھر، جائیداد کے پیچھے قتل ہو جاتے ہیں اور تم خود اپنا گھر دینے کو تیار ہو۔“



”گھر تو وہی ہوتا ہے ناں آنٹی! جو انسانوں سے آباد ہو، ویران مکان کو ہم گھر نہیں کہہ سکتے۔“
”تم نے اپنے گھر جانا ہے تو تیاری کر لو، شام میں مجھے ارجنٹ جانا ہے۔“ وہ اکھڑا اکھڑا سا جانے کب کمرے میں آیا ہوگا، اپنے مخصوص لمبے میں بولا تھا۔

”مجھے نہیں جانا۔“ اس نے صاف منع کر دیا۔ آنٹی کے ساتھ وہ بھی حیران رہ گیا، جس اتوار کو اسے جانا ہوتا تھا وہ صبح سے گھڑی دیکھتے دیکھتے ٹائم گزرتی تھی اور آج.....!

”کچھ دیر کے لیے ہو آؤ، دل کا بوجھ ہلکا ہو جائے گا۔“ آنٹی نے اس کے چہرے پر پھیلنے والے پانی کے قطرے صاف کیے، وہ خاموشی سے مان گئی اور آدھے گھنٹے بعد ہی وہ از میر حیدر کے ہمراہ پچھو کے گھر روانہ تھی، حسب معمول پچھو سے دیکھ کر بہت خوش ہو گئی تھیں۔

”پچھو! آپ کہیں جا رہی تھیں؟“ انہیں چادر میں دیکھ کر اس نے پوچھا تھا۔
”ہاں بچے! راشن وغیرہ لینے جا رہی تھی، خیر! بعد میں لے آؤں گی۔“ انہوں نے پیار سے بھتیجی کا چہرہ چھوا، آنٹی



”مگر تم نے افطاری میں کچھ تو کھایا ہوگا؟“

”آپ اچھی طرح جانتی ہیں ناں، جس دن کو فتنے بنے ہوں میں کوئی اور چیز نہیں کھاتا، میں نے صرف جوس لیا تھا، افطاری میں اور ویسے بھی آپ کی چیتنی نے آج پکڑوں میں نمک بھی زہر سے زیادہ تیز کیا ہوا تھا، حلق سے اترے کب؟“

”ہو جاتا ہے کبھی کبھی، اس کے سر میں درد ہے، تم بھی احساس کر سکتے ہو اس تکلیف کا، کیونکہ تم سے تو سر درد برداشت بھی نہیں ہوتا ناں؟“ خالی پیٹ اسے کچھ اچھا نہیں لگ رہا تھا، جب سحاب نے کھانا تیار کیا وہ بھوک سے نڈھال ہو چکا تھا، مگر سالن انتائی سیٹی تھا کہ وہ ساری جھنجھلاہٹ بھول گیا اور مزے سے کھانا کھایا۔

☆.....☆.....☆

پندرہ روزے گزر چکے تھے، مگر مجال ہے جو گرمی میں ذرا بھی کمی واقع ہوئی ہو، سحاب حقیقتاً شام تک نڈھال ہو جاتی تھی، آنتی کو احساس تھا کہ گرمی کے روزے اور اوپر سے اتنا کام، مگر اس کی خندہ پیشانی تھی کہ کبھی بھی اکتاہٹ و بیزاری تک محسوس نہ ہونے دیتی، ان کے ساتھ ساتھ از میر کو بھی ہر کام، ہر چیز وقت پر چاہیے ہوتی تھی، رحیم بھائی تو بیمار تھے سو اس گھر کے نوے فیصد کاموں کی ذمہ داری اس پر آن پڑی تھی، لیکن اسے پھپھو بہت یاد آ رہی تھیں، کل اس نے انہیں فون کیا تو پتہ چلا کہ وہ بیمار ہیں، ظاہر ہے کہ پھر گھر میں کتنی تنگی ہو رہی ہوگی، پھپھو کی محنت پر تو گھر چلتا تھا، اور آج صبح جب از میر نے اسے سفید لفافہ تھمایا تو اسے بہت حیرت ہوئی، ابھی تو دس دن باقی تھے، اس نے از میر کو دیکھا تو الجھن چہرے سے ظاہر تھی۔

”ممانے عید کی تیاری کے لیے دیئے ہیں، تمہیں جو خریدنا ہو لے آنا۔“
”مگر مجھے خر....“

”جو کہنا ہو ممانے کہنا۔“ اس نے لفافہ اس کے ہاتھ میں تھمایا اور تیز قدموں سے چلا گیا، اس کی عید کی تیاری سے زیادہ اہم پھپھو تھیں، اس کے پاس تو پھر بھی کچھ پیسے تھے کہ وہ ہر پے سے اپنی ضرورت کے لیے رقم نکال کر باقی پھپھو کو دے آتی تھی، وہ تیزی سے از میر کی طرف بھاگی تھی، کہیں وہ چلا نہ جائے، شکر تھا کہ وہ ابھی تک تھا، اسے یوں تیزی سے اپنی اور آتے دیکھ کر وہ ٹھٹھک کر رُک گیا تھا۔

”وہ.... آپ مجھے پھپھو کی طرف چھوڑ دیں گے؟“

”ملازم ہوں تمہارا میں، کہ اپنا آفس چھوڑ کر تمہیں سیر کراتا پھروں؟“ اس سے زیادہ اچھے لہجے کی اُمید رکھنا بھی بے سود تھا، وہ مایوسی سے پلٹ گئی۔

”آ جاؤ، چھوڑ دوں گا۔“ شاید ابھی تک اس کا دل مکمل طور پر پتھر نہیں بناتا تھا، اب اگر وہ منع کرتی تو از میر نے اسے ذلیل کر دینا تھا، سو وہ اپنی عافیت اسی میں جان کر فوراً گاڑی میں بیٹھ گئی۔

”صبح کون سی آفت آگئی تھی پھپھو سے ملنے کی؟“

”وہ بیمار ہیں۔“ مختصر سا جواب دے کر چپ ہو گئی، تمام سفر خاموشی سے کٹا تھا، مگر جب پھپھو کے گھر پہنچے تو وہ بولا۔
”صرف دس منٹ ہیں تمہارے پاس، کیونکہ مجھے دس بجے میننگ میں جانا ہے، تمہیں گھر چھوڑ کر۔“ وہ فرمانبرداری سے اندر آ گئی، پھپھو واقعی کافی نڈھال لگ رہی تھیں، مگر وہ تو جاب کے لیے تیار بیٹھی تھیں۔

”آپ کی طبیعت خراب ہے، آج نہ جائیں چھٹی کر لیں۔“

”گھر کیسے چلے گا سحاب! مہینہ یوں ختم ہو جاتا ہے جیسے ہفتہ گزرا ہو، کرائے کے لیے مالک مکان دروازہ پیٹنے لگتا

کی طبیعت پوچھی، از میر کو چائے ناشتہ وغیرہ پیش کیا، تقریباً گھنٹہ بیٹھی ہوگی وہ، پھر چلنے کو اٹھ گئی، کیونکہ آنتی کے لہجے کا ٹائم ہو رہا تھا، جاتے وقت اس نے پھپھو کے ہاتھ میں سفید لفافہ تھمایا تھا، جسے تھوڑی ہچکچاہٹ کے بعد انہوں نے لے لیا تھا، از میر حیران رہ گیا، پرسوں ہی اس نے سحاب کو پے دی تھی اور اس نے بالکل اسی طرح بند لفافہ لا کر اپنی پھپھو کو دے دیا تھا۔

”کیوں کرتی ہو تم ان کے لیے یہ سب، بہت قدر کرتے ہیں وہ تمہاری؟“ بات حیران کن تھی مگر گاڑی اشارت کرتے ہی اس کے منہ سے نکلے یہ الفاظ سحاب کو مسکرانے پر مجبور کر گئے۔

”وہ میرا نصیب ہے، مگر وہ ہیں تو میرے اپنے، ان کے لیے کچھ کرتی ہوں تو خوشی ہوتی ہے۔“ جواباً اس نے مخصوص انداز میں گھورا تھا اور گاڑی کی اسپینڈ بڑھادی۔ رمضان شریف کا چاند نظر آتے ہی گھر کا ماحول بدل گیا، گھر میں روزہ صرف از میر کا یا اس کا ہوتا تھا، آنتی کی میڈیسن ضروری تھیں اور رحیم بھائی شوگر کے مریض تھے، اکثر بیمار رہتے تھے، روزہ ہونے کے باوجود وہ اپنے تمام کام روٹین کے مطابق کرتی تھی، بلکہ اب شام میں کچن میں اضافی دو گھنٹے مسٹ تھے اس کے صبح میں رحیم بھائی از میر حیدر کی روز کی نئی فرمائشی لسٹ اسے تھما دیتے تھے۔

”اوہ گاڈ! کس قدر چٹورا ہے یہ شخص، اتنی چٹ پٹی چیزیں تو لڑکیاں بھی نہیں کھاتیں۔“ عصر کی نماز ادا کر کے وہ کچن میں جاتی تھی اور افطاری سے بیس منٹ پہلے وہ کچن سے نکلتی تھی، خود افطاری وہ کچن میں اکیلے کرتی تھی، اور آج شاید گرمی زیادہ تھی کہ اس کے سر میں شدید درد تھا، وہ سوائے کھجور اور پانی کے کچھ بھی نہ کھا سکی اور نماز پڑھتے ہی لیٹ گئی۔

”تم ٹھیک ہو سحاب؟“ خلاف معمول اسے بیڈ پر لیٹے دیکھ کر وہ فکر مند ہوئیں۔

”ہاں بس سر میں درد ہے۔“

”کوئی ٹیبلٹ وغیرہ لے لو بچے!“

”جی اچھا۔“ وہ کچھ دیر خاموشی سے لیٹی رہی مگر باہر سے جب از میر کے تیز لہجے میں بولنے کی آواز آئی تو اٹھ بیٹھی، اور سر پیٹ لیا، از میر نماز کے بعد کھانا کھاتا تھا، صبح ہی رحیم بھائی نے اسے کہا بھی تھا کہ بھیا نے کوفتے بنانے کا کہا ہے، مگر وہ بھول گئی، سر میں درد ہی اتنا تھا، وہ فافٹ اٹھی اور کچن میں بھاگی۔
”آئی ایم سوری، میں ابھی تیار کر دیتی ہوں، مجھے یاد نہیں رہا۔“

”میڈم! آپ کو پے یہ کام کرنے کی ہی ملتی ہے، آرام کرنے کی نہیں۔“ اس کا غصہ عروج پر تھا، ایک تو سر درد اوپر سے اس کی پھٹکار، سحاب کا دل بھر آیا۔

”ریکلی سوری!“

”بھیا! سحاب بیٹی کی طبیعت اچھی نہیں تھی، اس لیے شاید وہ بنانہ سکیں۔“

”رحیم بھائی! میں آپ کو اس کی فیور کے لیے تنخواہ نہیں دیتا، آپ اپنے کام سے کام رکھیں۔“ وہ انہیں بھی سنانا ماما کے کمرے کی طرف بڑھ گیا، ماما جانتی تھیں یہ اس کی شروع کی عادت تھی کہ کھانے میں دس منٹ بھی دیر ہو جائے وہ یوں ہی شروع ہو جاتا تھا۔

”از میر! اپنا لہجہ نرم کر لو، ٹھیک ہے تم انہیں رقم دیتے ہو ہماری خدمت کی، مگر مت بھولو کہ سحاب یہاں کلک کے لیے نہیں آئی تھی۔ اگر اس نے یہ کام اپنے ذمہ لیا ہے تو تم یوں تو بی ہیومت کرو۔“

”یو نو ماما! کہ مجھ سے بھوک نہیں سہی جاتی۔“

”کتنی بار کہا ہے آپ کو، دفعہ کریں اس مکان کو، آپ ابو کے گھر میں شفٹ ہو جائیں، یہ کرائے کے عذاب سے تو جان بچے گی آپ کی، مگر آپ نہیں مانتیں، پھپھو! پلیز مجھے اس گھر سے وابستگی ہے، میں اسے پر رونق اور آباد دیکھ کر زیادہ خوش رہوں گی۔“

”سحاب! تجھے پتہ ہے ناں کہ تیرے پھپھا پہلے ہی اس مکان پر نظریں لگائے بیٹھے ہیں۔“

”جتنا میرا حق ہے اس گھر پر اتنا ہی آپ کا ہے، پلیز پھپھو! کیوں ضد پر اڑی ہیں، مجھ سے آپ کی یہ تکلیف نہیں دیکھی جاتی، اتنی بیماری میں آپ کی نوکری کرنا مجبوری ہے، اچھا یہ لیں کچھ پیسے ہیں۔“ اس نے از میر کی دی رقم ان کے ہاتھ پر رکھی تو کچھ فاصلے پر بیٹھا از میر غصے سے دانت کچکا کر رہ گیا، وہ جب بھی اسے پیسے دیتا سارے لا کر وہ پھپھو کو تھما دیتی تھی، واپسی پر وہ اس کی کلاس لے رہا تھا۔

”میری ضرورت ہی کیا ہے، تین وقت روٹی وہ آپ کی مہربانی سے مجھے مل جاتی ہے، مگر پھپھو کو اس تین وقت کی روٹی کے لیے کتنی تکلیف سے گزرنا پڑتا ہے وہ آپ نہیں سمجھ سکتے۔“

”وہ رقم تمہیں تمہاری محنت کے بدلے ملتی ہے اور تم....“

”مجھے جس چیز سے اطمینان اور خوشی ملتی ہے میں وہی کرتی ہوں۔“

”کبھی کبھی مجھے لگتا ہے تم اسی مشن پر میری ماما کو اپنی محبت کے جال میں پھنسا رہی ہو کہ دھیرے دھیرے اپنی پھپھو کی....“

”میں اپنی محنت سے کمائی رقم انہیں دیتی ہوں، آپ سے مانگ کر نہیں دیتی۔“ پہلی بار از میر کے سامنے اس کا لہجہ قدرے سخت ہوا تھا، اس کے بعد از میر تلخ باتیں سناتا رہا مگر اس نے خاموشی نہیں توڑی تھی، رات میں عشاء کی نماز کے بعد وہ ماما کو سحاب کی باتیں بتا رہا تھا۔

”میں اسے عید کے لیے خود کپڑے وغیرہ دلوادوں گی۔“

”وہ جانتی تھی کہ آپ اس کی ضرورت پوری کر دیں گی بھی وہ تمام پیسے ہر ماہ جا کر اپنی پھپھو کے ہاتھ پر رکھ آتی ہے، اب پتہ چلا آپ کو کہ کیوں بھیجا ہے انہوں نے سحاب کو یہاں؟“

”وہ بہت خود دار بچی ہے، اتنے ماہ ہو گئے، آج تک کبھی اس نے اپنی اتنی سی ضرورت کا اظہار نہیں کیا مجھ سے، تم اسے پے دیتے ہو اس کی محنت کے بدلے، اگر وہ اپنی خوشی سے وہ رقم اپنی پھپھو کو دیتی ہے تو تمہیں کیا اعتراض ہے؟ اسے تمہاری دولت کا لالچ نہیں ہے از میر!“

”آپ اب تک اس کی پلاننگ نہیں سمجھ رہیں۔“

”سب سمجھتی ہوں میں، اگر وہ لالچی ہوتی یا محض ہماری دولت کی وجہ سے اس گھر میں ہوتی تو وہ کبھی اس گھر کو اپنا سمجھ کر تمام ذمہ داریاں نہ اٹھاتی، کیونکہ وہ اس گھر میں صرف میرے لیے آئی تھی، تمہارے لیے یا اس گھر کے بانی کاموں کے لیے نہیں۔“

”مجھے اپنے کسی کام کے لیے اس کی قطعی ہیلپ کی ضرورت نہیں ہے، میں خود کر سکتا ہوں۔“

”ضرور.... کبھی تو اگر تمہاری افطاری میں تمہاری فرمائشی لسٹ میں ایک چیز کی بھی کمی رہ جائے تو تم اس پر چلاتے ہو۔“

”ہاں کیوں کہ کوئنگ وہ کرتی ہے۔“

”کیا تم اسے یہ کہہ کر اس گھر میں لائے تھے کہ کچن کا کام بھی اس کی ڈیوٹی میں شامل ہے؟“

”آپ مجھ سے کیوں اس کے لیے بحث کر رہی ہیں؟“

”کیونکہ وہ مجھے تمہاری طرح عزیز ہے۔“

”مما! میں آپ کا بیٹا ہوں، اور وہ آپ کی کچھ نہیں لگتی۔“

”وہ میری بہت کچھ لگتی ہے۔“ ماما کے لہجے میں خفگی اتر آئی۔

”یوں اب میں خود چاہتی ہوں کہ وہ یہاں سے چلی جائے۔“

”واٹ؟ اور آپ.... کتنا بہتر ہو گئی ہیں اس کے آنے سے، ماما! کوئی اور اس طرح آپ کی کیئر نہیں کر سکتا، جیسے وہ کرتی ہے۔“ وہ انجانے میں سہی مگر اعتراف کر گیا تھا اس کی نیک نیتی کا۔

”ہاں مگر مت بھولو کہ اس نے اپنی عمر بھر گنوانے کا ٹھیکہ نہیں لے لیا، اصل میں مجھے تم سے بات کرنی ہے، مسز وسیم آئیں تمہیں، انہیں سحاب اتنی پسند آئی کہ وہ اپنے بیٹے کے لیے اس کا پر پوزل لے کر آئی تھیں۔“

”مما! یہ ہمارا ہیڈک نہیں ہے، اس کی شادی کرنا، ہم نے اسے صرف ایذا سے سروینٹ رکھا ہے، شادی کی فکر اس کی پھپھو کریں، جو ہر ماہ صرف پیسے لینے کے لیے اسے یاد کرتی ہیں۔“

”جن کا اپنا گھر اس لڑکی کی محنت پر چلتا ہو وہ کبھی اس کی شادی کا نہیں سوچیں گی، اگر پھپھو نے سوچ بھی لیا تو اس کا لالچی شوہر کبھی نہیں مانے گا۔“

”مما! یہ مسئلہ ہم کیوں ڈسکس کریں؟ میرے لیے اس بات کو ایشو بنانا غیر اہم ہے۔“

”مگر میرے لیے بہت اہم ہے اور میں چاہتی ہوں کہ سحاب کی شادی ہو جائے، میرے دل میں اس کے لیے وہی فیلنگز ہیں جو تمہارے لیے ہیں۔“

”بٹ! میرے لیے ہر ایشو سے اہم آپ کی ذات ہے، جب تک آپ مکمل طرح ٹھیک نہیں ہوتیں وہ لڑکی یہاں سے کہیں نہیں جائے گی، آپ کے اچھے ہونے کے بعد میرے لیے اس کی ذات قطعی غیر اہم ہے۔“

”میرا بیٹا اس قدر سیلفش کیسے ہو سکتا ہے؟ مجھے یقین نہیں آتا، تم وہی از میر ہو، جو ایک راہ چلتے انسان کے دکھ کو بھی اپنا محسوس کرتا تھا، اور سحاب کے لیے تم اتنے سیلفش.... اگر ہم اتنے عرصے کسی جانور کو بھی اپنے ساتھ رکھیں ناں تو ہمارے اندر اس کے لیے بھی ہمدردی و محبت جنم لے لیتی ہے اور تم.... دن رات وہ تمہارے سامنے ہے، کیا اتنا عرصہ کافی نہیں ہے کسی کو جاننے کے لیے؟“

”مجھے اس کو جاننے میں قطعی دلچسپی نہیں ہے، وہ آپ کی ضرورت ہے، اس لیے میں اسے یہاں برداشت کرتا ہوں، اینڈ لائف۔“ وہ سخت خراب موڈ لیے باہر نکلا تھا، باہر اسے سحاب مل گئی جو ماما کے لیے دودھ کا گلاس لے کر آ رہی تھی۔

”مانسڈاٹ سحاب بی بی! میں تمہیں یہاں اپنی ماما کی کیئر کے لیے لایا تھا، تمہارا رشتہ کرانے نہیں، جس کام کے لیے یہاں ہو صرف اس پر توجہ دو، امیر لڑکے پھنسانے کا کام تم اپنے گھر لوٹ جانے کے بعد بھی کر سکتی ہو۔“ سحاب اس کی ہر بات برداشت کرتی تھی، اس کا مزاج سمجھ کر، اس کے دل پر لگی چوٹ کو جان کر، مگر وہ اس حد تک اس کی تذلیل کرے گا یہ نہیں سوچا تھا اس نے۔

”میں یہاں آپ کی سروینٹ ہوں مسز از میر حیدر! مجھے اس بات سے کبھی انکار نہیں رہا، مگر میرے کردار پر انگلی اٹھانے کا حق نہیں دیا میں نے آپ کو۔“

”جسٹ شٹ اپ! اچھی طرح سمجھتا ہوں میں تم جیسی لڑکیوں کو، اپنی قیمتی کارونا رو کر تم کس طرح دوسروں کو پھنساتی ہو، تم نے کوششیں کر ڈالیں، مجھ پر بس نہ چلا تو تم نے فیضی پر تیر چلا لئے، اپنا آٹو سیدھا کرنے کے لیے؟“ اس نے سحاب کی ذات کے پرچے ہی اڑا دیئے تھے۔ سحاب سے مزید وہاں رکنا مشکل ہو گیا تھا، وہ آئی کے لیے اس کے ہر رویے کو برداشت کرتی رہی مگر کب تک؟ اسے نہ دولت کا لالچ تھا، نہ محبت کا، دولت انسان کی ضرورت ہو سکتی ہے اور بس وہ ضرورت کے لیے ہی پیسے کو اہم سمجھتی تھی، دولت کبھی بھی اس کے لیے سب کچھ نہیں رہی تھی، اس لیے تو اس کی ہر طرز یہ بات سہتی رہی، جب اس کے نزدیک یہ چیز اتنی اہم تھی ہی نہیں پھر برا کیا ماننا، مگر وہ ان روپوں پیسوں کے لیے اپنی ذات پر انگلی نہیں سہے سکتی تھی، آئی پر اس نے کچھ ظاہر نہیں ہونے دیا تھا، ان کو دودھ پلا کر، میڈیسن دے کر معمول کے مطابق اس نے تمام کام کیے تھے، سحری بھی بنائی تھی، مگر سورج کے نکلنے ہی وہ خود بھی اس گھر سے نکل گئی تھی، اسے دکھا تھا کہ وہ آئی کو بتا کر بھی نہ آئی تھی۔ وہ سیدھا اپنے گھر آ گئی تھی، جو اس وقت اجازت کسی کھنڈر کی صورت بکھرا پڑا تھا اس کی ذات کی طرح، روزہ ہونے کے باوجود اس نے صفائی کی ٹھانی اور دوپہر ہو گئی اسے گھر کو حج روپ میں لاتے لاتے، ظاہر ہے ان کا گھر دو کمروں پر مشتمل تین مرحلے کا چھوٹا سا گھر تھا، کبھی یہ گھر اسے محلوں سے زیادہ عزیز تھا، کیونکہ ابو نے جس محنت اور محبت سے بنایا تھا، اسے وہ عزیز تھی، گھر کھلا دیکھ کر اس کے پڑوس کی خالہ وحیدہ بھی آ گئیں۔

”سحاب! تم واپس آ گئیں؟“
 ”ہاں خالہ! کب تک کسی پر بوجھ بنتی؟ جب زندگی گزارنی ہی اکیلے ہے تو پھر آج سے ہی سہی۔“
 ”تمہارا روزہ ہے بچے؟“ اس کی تھکن اور گرمی سے ہوتے برے حال کے پیش نظر پوچھا تھا انہوں نے، اس نے اثبات میں سر ہلادیا۔

”اچھا افطاری تم ہمارے ساتھ کرنا آج۔“
 ”جی اچھا!“ وہ ان کی محبت کو دیکھتے ہوئے مان گئی۔

☆.....☆.....☆
 صبح جب وہ سو کر اٹھیں انہیں لگا سحاب کچن میں ہوگی، مگر جب دس بج گئے تو انہیں لگا شاید ان کے سوتے میں وہ پھپھو سے ملنے گئی ہو، اس کی پھپھو کی طبیعت جو خراب تھی، سارا دن گزر گیا تو ان کی فکر بھی بڑھ گئی اور از میر کو شک جب لگا، جب افطاری پر نیل پر اس کی فرمائش کوئی چیز نہ تھی، فروٹ چاٹ، پکڑے اور جوس کے علاوہ، وہ چیخ اٹھا۔

”رجیم بھائی! میں صبح آپ کو کیا کہہ گیا تھا؟“
 ”بھیا! مجھے جو بنانا آتا تھا میں نے بنادیا، سحاب بیٹی صبح سے گھر نہیں ہے۔“

”کیا...؟“ وہ یکدم اچھل کر اٹھ کھڑا ہوا۔
 ”سحاب گھر نہیں ہے، تو کہاں ہے؟“

”پتہ نہیں۔“ از میر افطاری بھول کر ماما کے روم میں آیا تھا۔
 ”ماما! سحاب کہاں ہے؟“

”یہ سوال تو مجھے تم سے کرنا چاہیے۔“
 ”مجھے کیا علم وہ کہاں ہے؟“

”مگر یہ ضرور پتہ ہے کہ وہ کیوں گئی ہے؟“ ماما کالج کھر در اور الفاظ چیتے ہوئے تھے، وہ ہڑبڑا گیا۔

”مجھے نہیں پتہ کہ وہ کیوں گئی اور کہاں گئی؟“

”تم نے کل رات اسے کیا کہا تھا از میر! یقیناً ایسی کوئی بات کہی ہے تم نے جو وہ سہہ نہ سکی۔“

”میں نے ایسا کچھ نہیں کہا تھا اُسے کہ وہ یہ ڈرامہ کرے، اس قدر غیر ذمہ دار لڑکی، بناتا ہے کیسے جاسکتی ہے؟“
 ”تم جا کے روزہ افطار کرو۔“ ماما کو اس وقت اس کے ساتھ بحث کرنا مناسب نہ لگا، وہ بھی خاموشی سے چلا گیا، مگر عشاء کی نماز کے بعد وہ اور ماما پھر سے اس بحث کو لے کر بیٹھے تھے۔

”اندازہ ہوا آپ کو اس سے؟ وہ کتنی سیلفش تھی؟“

”اور تم... تمہیں اس بات پر غصہ ہے کہ وہ اپنا کام ادھورا چھوڑ کر بناتا ہے چلی گئی، اس بات کی فکر نہیں ہے کہ وہ کہاں گئی ہے؟“

”آف کورس وہ اپنی پھپھو کے گھر ہوگی۔“

”نہیں گئی ہے وہ وہاں۔“ ان کے ٹھہرے لہجے میں عجیب سا سر دپن اُتر آیا۔

”آپ نے...“

”میں نے فون کیا تھا، مگر انہیں یہ نہیں بتایا کہ سحاب یہاں بھی نہیں ہے، مگر انہوں نے فون اٹھاتے ہی پہلا نام اس کا لیا کہ سحاب تم ٹھیک ہو، مجھے بہانہ بنانا پڑا کہ میں نے تو آپ کی طبیعت پوچھنے کو کال کی ہے، سحاب سو رہی ہے۔“
 ”پھر کہاں ہے وہ؟“ از میر کتنا بھی سخت دل سہی، غصے اور تنفر میں اس نے جانے اسے رات کیا کہا، مگر اسے فکر ہوئی تھی کہ وہ تہا لڑکی تھی، بہت زیادہ بہادر بھی نہیں تھی۔

”تم نے میرا دل دکھایا ہے از میر! بہت گہرا صدمہ دیا ہے مجھے۔“ ماما کالج بھگ گیا اور وہ بُری طرح رو دیں، اسے اندازہ ہی نہیں ہو سکا کہ ماما سحاب سے اس قدر محبت کرنے لگی ہیں، اتنی انج ہو گئی ہیں اس سے کہ اس کے لیے یوں روئیں گی، وہ تو محض ضرورتاً اسے اس گھر میں برداشت کر رہا تھا، مگر اب لگا کہ وہ اس گھر کی ضرورت نہیں گھر کا حصہ بن چکی تھی۔

”آئی ایم سوری ماما! میں سمجھ ہی نہ سکا کہ آپ اسے اتنا چاہتی ہیں۔“ ماما کی وجہ سے ہی وہ اسے لایا تھا، اب خود ہی ان کے دکھ کا سبب بن گیا۔

”میں اسے ڈھونڈ کر لاؤں گا ماما! آپ کے پاس۔“

”میں جانتی ہوں وہ کہاں ہوگی، لیکن مجھے یہ بھی پتہ ہے کہ وہ اب نہیں آئے گی، تمہاری باتوں نے اس کی خودداری اور انا کو ٹھیس پہنچائی تھی، اس کے پاکیزہ کردار کو الزام دیا ہے تم نے، وہ نہیں آئے گی، اور اچھا ہے نہ آئے، کتنے دعوے سے لائی تھی میں اسے کہ اس کا خیال رکھوں گی، حفاظت کروں گی، کیا فرق رہا اس کی نظر میں، ہمارے اور اس کی پھپھو کے گھر میں، وہاں اس کی پھپھو کا شوہر اس معصوم کا دل چھلنی کرتا تھا اور یہاں میرا پناہ تھا، اسے بات بے بات ضرب لگا تا رہا، از میر! تم نے کبھی سوچا کہ وہ کیوں تمہاری ہر گئی خاموشی سے سہہ لیتی ہے، کیوں کسی بھی بات کا بُرا نہیں منائی تھی، ہر طعنہ، ہر طعنہ نظر انداز کرتی تھی، مجرم نہ ہوتے بے قصور ہوتے ہوئے وہ بھی تمہارے سامنے کھڑے ہو کر نہ پوچھ پائی کہ کیوں تم اسے اس قدر نفرت سے دیکھتے ہو، کیوں اسے بُرا سمجھتے ہو؟ میں بتاتی ہوں تمہیں کہ وہ کیوں چُپ تھی، اس لیے از میر! کہ وہ تمہارے اندر کی توڑ پھوڑ سے واقف تھی، تمہارے دکھ کو سمجھتی تھی اور اس کے دل میں تمہارے ساتھ ہونے والے حادثے کو لے کر بہت ہمدردی تھی، وہ تمہارے دکھ میں شامل تھی، احساس تھا اسے کہ تم کیوں اس طرح بی بیو کرتے ہو، ارے! اگر وہ چاہتی تو تمہارے سامنے کھڑے ہو کر پوچھ سکتی تھی تانیہ نے جو کیا، اس

کی سزا تم اسے کیوں دے رہے ہو، وہ تانیہ نہیں تھی از میر! مگر تم نے تانیہ کے کیے ہر فعل کا بدلہ اس معصوم سے لیا، ہر روز اپنے لفظوں کے سخت تیر چلا کر اسے زخمی کرتے رہے اور وہ سہتی رہی، مگر کب تک؟ وہ انسان تھی، بے زبان جانور نہیں، اور پھر بھی اس کی اعلیٰ ظرفی دیکھو کہ وہ بنا کسی شکایت کے کچھ کہے بنا چلی گئی، حالانکہ وہ چاہتی تو تمہارے بد صورت رویے کا جواب تمہارے منہ پر مار کر جاسکتی تھی، یہ اس کی اعلیٰ تربیت تھی از میر! جس نے اسے ایسا کرنے نہیں دیا، خدا کے لیے اپنے دل، دماغ سے تانیہ کو نکال دو، بھول جاؤ اس منحوس عورت کو، جس نے ہم سے ہماری ہر خوشی چھین لی، ہمارے گھر کا سکون چھین لیا، ہر لڑکی میں تانیہ نظر آتی ہے تمہیں، مگر از میر! ابھی دنیا میں سحاب جیسی لڑکیاں بھی ہیں، اپنی آنکھوں سے نفرت کی یہ پٹی اتار کر دیکھو، پلیز از میر! تمہاری یہ نفرت تمہارا کہیں بہت بڑا نقصان نہ کر دے۔ وہ ماما کو ایک لفظ بھی جواب میں نہ کہہ سکا تھا، مگر سحاب کو اس نے ہر حال میں تلاش کرنا تھا، وہ کیسے اتنی خود سر ہو سکتی تھی کہ اسے بتائے بنا ہی چلی گئی؟ عید سے پہلے اسے گھر واپس لانے کی قسم کھائی اس نے کہ اپنی ماما کی خوشی سے بڑھ کر اسے کچھ عزیز نہ تھا، خود اپنی ذات بھی نہیں، وہ اس کی پھپھو کے گھر گیا، انہیں ساری حقیقت بتائی تو وہ روئے لگیں۔

”پلیز روئیں مت، مجھے بتائیں وہ کہاں جاسکتی ہے؟ اس کا کوئی ٹھکانہ، کوئی اور رشتہ دار؟“
”وہ کہاں جاسکتی ہے بیٹا! سوائے اپنے گھر کے، وہیں گئی ہوگی، میرے پاس آتی تو پھر وہی رکل رکل، اس لیے وہاں چلی گئی ہوگی۔“

”اپنے گھر، اس کا گھر کہاں ہے؟“ اس نے بے تابی سے پوچھا تھا اور جیسے ہی اسے ایڈریس ملا وہ سیدھا سحاب کے گھر پہنچا تھا، بنانا کیے سیدھا اندر چلا گیا، وہ نماز پڑھ رہی تھی، از میر نے پہلی بار اس کی خوبصورتی اور معصومیت کا اعتراف دل میں کیا تھا، اس نے دعا ختم کر کے جائے نماز میں توجہ دینی تو سیدھی نظر از میر پر پڑھ رہی تھی۔
”آپ..... یہاں؟“ اس کے لہجے میں غصہ نہیں تھا صرف سنجیدگی تھی۔

”تمہاری ہمت کیسے ہوئی ماما کو اکیلے چھوڑ کر آنے کی؟ بغیر بتائے تم گھر چھوڑ کر آ گئیں؟ مجھے بتایا تھا تم نے؟“
”مسٹر از میر حیدر! میں آپ کی جاگیر نہیں ہوں، محض ملازمت کرتی تھی آپ کے گھر، جس کے عوض تنخواہ لیتی تھی، جب مجھے لگا کہ اب مزید میں وہاں نہیں رہ سکتی تو آ گئی۔“

”میں یہاں تمہاری تقریر سے متاثر ہونے نہیں آیا، تمہیں لینے آیا ہوں، ابھی اور اسی وقت تم میرے ساتھ چل رہی ہو بس۔ کیا اجارہ داری بھی اس کی، جب جی چاہا ذلیل کر دیا اور جب جی چاہا..... کتنا عجیب شخص تھا یہ۔“
”میں کہیں نہیں جا رہی ہوں۔“

”تم سے پوچھ نہیں رہا ہوں میں، بتا رہا ہوں کہ گھر لاک کرو اور چلو۔“
”میں کہہ چکی ناں کہ مجھے کہیں نہیں جانا۔“ وہ بھی اڑ گئی، از میر کا پارہ ہائی ہو گیا، اس نے سختی سے اس کی نرم کلائی مضبوط ہاتھ میں تھامی اور زبردستی اسے باہر گاڑی تک لے آیا۔
”بیٹھو شرافت سے۔“

”یہ کیا زبردستی ہے، جب میں نہیں جانا.....“
”جسٹ شٹ اپ! تم جاؤ گی، میری ماما کی تکلیف میں نہیں دیکھ سکتا، وہ تمہارے بنا نہیں رہ سکتیں، اور ان کے لیے تو مجھے ساری دنیا کو آگ بھی لگانی پڑ جائے تو لگا دوں گا، تم کیا چیز ہو، معمولی سی لڑکی، اب مزید تماشا بنانے سے بہتر ہے خاموشی سے گاڑی میں بیٹھو، مجھے یہاں کے لوگوں کے فضول سوال نہیں سننے۔“ سحاب کا دل بھرا آیا، اس شخص نے کتنا گرا دیا تھا، کیا سمجھا تھا اسے، محض اپنے گھر اور ماں کی ضرورت، اس کی اپنی کوئی حیثیت نہ تھی، وہ بے جان

نہیں تھی، جیتی جاگتی انسان تھی۔

”ارے سحاب بچے! تم کہیں جا رہی ہو؟“ وحیدہ خالہ اس کے لیے شاید کچھ لے کر آئی تھیں، اسے یوں گاڑی کے قریب کھڑا کر فکر مند سی ہو گئیں۔

”یہ کون ہے؟“ ان کا اشارہ اب از میر کی طرف تھا۔

”زہرہ آنٹی کے بیٹے ہیں، آنٹی کی طبیعت ٹھیک نہیں ہے خالہ! میں ان کو دیکھنے جا رہی ہوں، آپ پلیز گھر کو تالا لگا دیں، میں آپ سے چابی بعد میں لے لوں گی۔“ یہاں مزید کھڑے ہو کر واقعی تماشا بننا تھا، از میر حیدر نے کرنا تو وہی تھا جو اس نے سوچا تھا، سو وہ اپنی بے بسی پر روتی گاڑی میں بیٹھ گئی۔

”آپ فائدہ اٹھا رہے ہیں میرے اکیلے ہونے کا، میرے سر پر کوئی سائبال نہیں ہے، بے آسرا ہوں ناں اس لیے۔“ وہ بڑی طرح رو رہی تھی، مگر از میر نے اس کی فضول سی بات کا کوئی جواب نہیں دیا تھا، وہ لب بھینچے تیزی سے گاڑی بھگا رہا تھا، گھر کے اندر داخل ہوتے ہی اس کے لب طے تھے۔

”ماما کے سامنے جانے سے پہلے یہ چہرہ دھو لینا اور انہیں قطعی یہ پتہ نہ چلے کہ میں تمہیں تمہاری مرضی کے بنا لایا ہوں۔“

”میں آپ کے کسی بھی حکم کی پابند نہیں ہوں۔“ جانے اس شخص کے لیے جو خوف تھا دل میں کہاں سو گیا تھا۔
”ہونا پڑے گا تمہیں میرے حکم کا پابند، کیونکہ یہ میرا گھر ہے اور تم جانتی ہو یہاں صرف میری چلتی ہے۔“
”میں نہیں رہنا چاہتی آپ کے اس گھر میں۔“

”تم یہیں رہو گی اور میں دیکھتا ہوں تم کیسے اس گھر سے قدم بھی باہر نکالتی ہو، مس سحاب ریاض! ٹانگیں توڑ ڈالوں گا تمہاری۔“

”کس حیثیت سے حکم دے رہے ہیں، ہم میں ایسا کوئی رشتہ نہیں کہ میں آپ کی ہر بات مانوں، میں اپنی مرضی کی مالک ہوں، انڈراشینڈ؟“ وہ اپنی ہمت پر خود حیران تھی۔

”تم صرف میری مرضی کی تابع ہو اور بس۔“ وہ انگلی اٹھا کر اسے وارن کرنے والے انداز میں بولا تھا پھر گاڑی سے اتر گیا۔

”بہتر ہوگا اندر جانے سے پہلے اپنا چہرہ اور لہجہ دونوں درست کر لو، تمہاری اتنی بکواس صرف ماما کے لیے برداشت کی ہے میں نے، آئندہ نہیں کروں گا۔“

”پھر عادت ڈال لیں از میر صاحب! اس بکواس کی، کیونکہ اب سحاب ریاض بھی پہلے کی طرح ہر بات نہیں کہے گی۔“ اسی کے انداز میں جواب دیتی وہ آگے بڑھی مگر اس کی بازو پر سخت گرفت نے روکنے پر مجبور کر دیا۔

”میرے ساتھ دوبارہ اتنی زبان چلائی ناں تو منہ توڑ دوں گا تمہارا، ایڈیٹ لڑکی۔“ وہ بڑی طرح غرایا تھا، مگر سحاب ڈری نہیں تھی، زبردستی بازو چھڑائی اندر چلی گئی تھی، اور سیدھی آنٹی کے پاس جا کر رڑکی تھی، جو اسے دیکھ کر خوشی سے پھوٹے نہیں سارے تھیں اور بیٹھنے کی کوشش کرنے لگیں، سحاب نے ان کی مدد کی اور پھر ان کے سینے میں سر چھپا کر رو دی۔

”بس بچے! روزے کی حالت میں نہیں روتے۔“
”آئی ایم سوری آنٹی! میں بہت بُری ہوں ناں، صرف اپنی ذات کے سکھ کے لیے آپ کو دکھ دیا، معاف کر دیں۔“

”تم کیا ہو سحاب! یہ میرے دل سے پوچھو میری جان! تم چلی گئیں تو مجھے اندازہ ہوا کہ تمہارے بنا جینے کی تو مجھے عادت ہی نہیں رہی تھی، میں ادھوری ہوں تمہارے بغیر۔“ وہ کافی دیر ان کی گود میں سر چھپائے لیٹی رہی۔

”اگر اپنی غلطی کا اعتراف کر کے دل ہلکا ہو چکا ہو تو مس سحاب! افطاری بنا دیں، صرف ڈیڑھ گھنٹہ ہے روزہ کھانے میں۔“ وہ بازو سینے پر لیٹے اپنے مخصوص طنزیہ انداز میں مخاطب تھا، سحاب نے اس سے نہ ڈرنے کا عہد کر لیا تھا، مگر وہ آنٹی کے سامنے اس شخص کو کچھ بھی کہہ کر آنٹی کو ہرٹ نہیں کرنا چاہتی تھی۔

”ازمیر! ابھی تو وہ آئی ہے۔“

”مما! ڈیوٹی از ڈیوٹی، یہ اس کی جاب کا حصہ ہے، پلیز! اسے کرنے دیں، انھیں میڈم! رحیم بھائی کچن میں آپ کا ویٹ کر رہے ہیں۔“ وہ اسے سخت لہجے میں حکم دیتا پلٹ گیا تھا۔

☆.....☆.....☆

بیس روزے گزر چکے تھے اور آخری عشرہ شروع ہو چکا تھا، ساتھ مبارک طاق راتیں، جب سے اس نے رمضان المبارک کے روزے باقاعدگی سے رکھنا شروع کیے تھے، اسی عمر سے وہ طاق راتوں کی عبادت بھی نہیں چھوڑتی تھی۔ آج اکیسویں رات تھی اور اپنے تمام کام انجام دے کر وہ جائے نماز سنبھال کر باہر آ گئی تھی، کیونکہ اگر رات بھر لائٹ آن رہتی تو آنٹی ڈسٹرب ہوتیں، اسے لگا سکون سے عبادت کرنے کے لیے اسٹڈی روم بہترین ہے، سو وہ وہیں آ گئی اور اپنی عبادت میں لگ گئی تھی، ڈیڑھ بجے اسٹڈی کی لائٹ آن دیکھ کر وہ ٹھٹھکا تھا، شاید رحیم بھائی لائٹ آف کرنا بھول گئے ہوں، مگر جب وہ اندر آیا تو ٹھہر سا گیا، وہ جائے نماز بچھائے دونوں ہاتھ پھیلائے جانے اللہ سے کیا طلب کر رہی تھی، اس کے چہرے پر پھیلے آنسو اور ہلکی ہلکی سسکیاں وہ صاف سن اور دیکھ سکتا تھا، اس لمحے سحاب ریاض کے چہرے پر اسے ایک انجانی سی چمک نظر آئی تھی، ایک ایسی کشش کہ کئی لمحے وہ نظریں نہ ہٹا سکا اسے لگا کہ اس وقت سحاب کو ڈسٹرب کرنا ٹھیک نہیں ہے، وہ خاموشی سے مڑ گیا، مگر سحری تک وہ اس لمحے کی گرفت سے نہ نکل سکا تھا۔ آنسوؤں سے تر وہ معصوم و پرکشش چہرہ، کیسا نور، کیسی چمک تھی اس لمحے اس چہرے پر کہ اس کا سحر اب تک نہیں ٹوٹا تھا۔

”رات ڈیڑھ بجے تم اسٹڈی میں کیا کر رہی تھیں؟“ سحری میں عموما وہ دونوں ہی اٹھتے تھے، تو اسے اس وقت سحاب سے ڈائریکٹ بات کرنی پڑتی تھی عموما وہ ہر آدھ گھنٹہ پر ڈیوٹی کے لیے اس تک پہنچا دیتا تھا۔

”اکیسویں رات تھی، اس لیے نوافل اور قرآن پاک کی تلاوت کرتی رہی۔“ اس کے لہجے میں اب وہ ڈرنے نہیں ہوتا تھا جو پہلے ہوا کرتا تھا، اب وہ سبھی سبھی نہیں بلکہ پورے اعتماد سے اسے جواب دیتی تھی، اور اس کے جواب پر از میر حیدر کی نگاہیں پھر سے لمحہ بھر کو اس کے چہرے پر بھٹکی تھیں، اس کی آنکھوں میں واقعی رات بھر جاگنے کی گواہی تھی، وہ خاموشی سے سحری کرنے لگا۔

”چائے لیں گے آپ؟“

”نہیں۔“ اس کا جواب سن کر وہ کچن میں چلی گئی اور خود بھی سحری کرنے لگی تھی۔

”سنو! تم سحری کے بعد جا کر سو جاؤ، باقی کام رحیم بھائی کر لیں گے، تم رات بھر سے جاگی ہوئی ہو۔“

”میں یہاں کام کے لیے ہی لائی گئی ہوں، یہ میری ڈیوٹی ہے جسے انجام دینا میرا فرض ہے، آپ کی ہمدردی کا شکریہ، مگر مجھے مفت کی روٹی منظور نہیں ہے۔“ اتنے نرم لہجے کے جواب میں اتنے سخت الفاظ اس کا استقبال کریں گے قطعی امید نہیں تھی اسے، اس کے اندر کا ضدی بچہ پھر سے جاگ گیا۔

”کہا تھا ناں تم سے کہ مجھ سے زبان نہ چلانا، ورنہ بہت برا ہو گا تمہارے حق میں۔“

”اس سے زیادہ اور برا کیا کر سکتے ہیں آپ جو آپ کر رہے ہیں؟“ اس نے چائے کا کپ چٹا تو از میر کے دماغ کی رگیں تن گئیں۔

”تم قطعی اس قابل نہیں ہو کہ تم سے جھوٹی ہمدردی کی جائے، سرور میری بلا ہے۔“ سحاب کو اس کے موڈ کی غصہ کی قطعی پرواہ نہیں رہی تھی، اس نے کچن کا کام سمیٹنا، نماز ادا کی، کچھ دیر تلاوت کی اور پھر لیٹ گئی، کچھ دیر بعد وہ قطعی نافل تھی، اسے احساس نہ ہوا کہ وہ کب تک سوئی، وہ اب بھی شاید سوئی رہتی، مگر اسے لگا کہ از میر حیدر کی آواز اس کے قریب ہی گونجی ہے، اس کی ساری نیند بھک سے اڑ گئی، اور آنکھیں کھولیں تو وہ واقعی روم میں موجود تھا، مگر قطعی اس کی طرف متوجہ نہیں تھا، بلکہ ماما کو ایک سرساز کر دیا تھا، سحاب یکدم اٹھ بیٹھی اور سب سے پہلے سر ہانے دھرا دوپٹہ اٹھا کر کاندھوں پر اور سر پر پھیلا لیا تھا، پھر گھڑی دیکھی جو ڈیڑھ بج رہی تھی۔

”اوہ گاڈ! میں اتنا بے خبر سوئی، جانے آنٹی نے ناشتہ بھی کیا ہو گا کہ نہیں؟“

”اگر آپ کی نیند پوری ہو چکی ہو تو پلیز ماما کے لیے لٹج بنا دیں۔“ وہی طنزیہ لہجہ تھا مگر اس کی نظریں اس پر نہیں تھیں، وہ کپڑے درست کرتی اٹھ گئی، عجیب سی جھجک و شرمندگی کا احساس ہو رہا تھا اسے، وہ بے خبر سوئی رہی، نیند میں انسان کو قطعی خبر نہیں ہوتی کہ وہ کس طرح سے سو رہا تھا اور وہ دوپٹے سے بے نیاز لیٹی سوئی رہی۔

”آئی ایم سوری آنٹی! میری آنکھ نہیں کھلی، آپ نے ناشتہ کیا؟ آپ مجھے جگا دیتیں۔“ وہ گھنے سلی بالوں کو کچر میں جکڑ رہی تھی مگر اس طرح کہ دوپٹہ بھی سر سے نہ ہلے۔

”اے اے کے جانو! آئی نو، تم رات بھر سوئی نہیں تھیں، اسی لیے جگانا مناسب نہیں لگا، رحیم بھائی نے مجھے ناشتہ بنا دیا تھا، ڈونٹ وری، اور سنو! ابھی لٹج کے لیے کچھ مت بنانا، مجھے قطعی بھوک نہیں ہے۔“ اس سے پہلے کہ وہ جواب میں کچھ کہتی، حکم بھرا لہجہ اس کی سماعت سے ٹکرایا تھا۔

”ماما کے لیے سوپ بنا لاؤ۔“

”جی!“ کہتی وہ اگلے پل ہی کمرے سے باہر تھی، از میر حیدر کے سامنے دوپٹے سے بے نیاز بے خبر سوتے رہنا، وہ سوچ کر ہی بہت شرمندگی محسوس کر رہی تھی، حالانکہ اتنے عرصے کے ساتھ میں از میر حیدر کے اعلیٰ کردار کی ضمانت وہ آنکھیں بند کر کے دے سکتی تھی، غصہ، نفرت، روکھا پن، اجنبیت اس کی آنکھوں میں ہمہ وقت دیکھا تھا، مگر ان کے علاوہ کسی اور نظر سے کبھی سامنا نہیں ہوا تھا اس کا، وہ پھر اپنی سوچوں میں غلطیاں سوپ بنا رہی تھی کچن میں، جب وہ بھی آن پہنچا۔

”رحیم بھائی! آج افطاری میں صرف جوس لوں گا میں اور کچھ نہیں بنائیے گا۔“

”جی بھیا!“

”رحیم بھائی! کھانے میں کیا بنانا ہے؟“ اکثر ہی وہ ان ڈائریکٹ بات کرتے تھے اور ذریعہ رحیم بھائی ہوتے تھے، بے چارے وہ خواہ مخواہ پس جاتے تھے۔

”کچھ نہیں بنانا، اپنے لیے جو بنانا ہو بنالینا، میں کھانے میں کچھ نہیں لوں گا۔“ اس قدر چٹورہ انسان اگر منع کر رہا تھا ہر چیز سے، ضرور وجہ تو ہوگی، جانے انجانے وہ بھی اس کی فکر کرتی تھی، روز دہی بڑے، پکڑے، سموے، آلو چھو لے اور جانے کیا کیا بنوانے والا آج صرف جوس سے افطار کرے گا؟ امیزنگ.... سارا دن وہ حیران ہوتی رہی، اس کے منع کرنے کے باوجود بھی سحاب نے تھوڑے سے فروٹ اور جوس افطاری کے وقت نیبل پر سجادیے تھے، مگر اس

نے واقعی صرف جوس پیا تھا، اور نماز پڑھنے چلا گیا، یہ بات فکر مندی کی تھی، وہ نماز ادا کر کے لوٹا تو اس نے خود ہی مخاطب کر لیا۔

”کچھ بناؤں آپ کے لیے کھانے میں؟“

”تمہارے کان خراب ہیں یا یادداشت؟“ اس کا لہجہ درشت تھا، وہ پچھتانے لگی اپنی ہمدردی پر، اس کے سامنے سے ہٹ گئی، یہ شخص اس کے ساتھ کتنا بھی برا نہ ہو، مگر وہ دل سے کبھی اس سے نفرت نہیں کر پاتی تھی، ایک ہمدردی تھی اسے از میر حیدر سے کہ اس کے ساتھ جو حادثہ ہوا بہت برا ہوا۔ آنٹی نے تو خود کو سمجھا لیا تھا مگر وہ اپنا اعتماد کھو بیٹھا تھا انسانوں پر سے، کبھی کبھی یہ ہمدردی بہت اپنے پن کا روپ دھار لیتی مگر اگلے ہی پل از میر کا لہجہ، اس کے لفظ پھر سے اس کے جذبات بدل دیتے، دونوں ہی سرد جنگ لیے ایک دوسرے کو برداشت کرنے پر مجبور تھے۔ آج چھبیسواں روزہ تھا اور حسب معمول سحری کے بعد کچھ گھنٹے آرام کر کے وہ آفس جانے کو تیار تھا، سحاب ماما کے لیے ناشتہ لے کر جا رہی تھی، جب از میر عین اس کے سامنے آن رکا۔

”ماما کو بتا کر دو منٹ میں آؤ، میں گاڑی میں تمہارا دیٹ کر رہا ہوں۔“

”مگر کیوں؟“

”ہر بات کے جواب میں سوال مت کیا کرو، جتنا کہا ہے اتنا کرو، جسٹ ٹو منٹس، اوکے؟“ وہ سر جھٹکتی آنٹی کو ناشتہ دے کر، انہیں بتا کر آ گئی کہ وہ ابھی آرہی ہے، روزے میں جھوٹ بھی کیا بولتی اور سچ تو یہ تھا خود بھی وہ نہیں جانتی تھی کہ اسے کہاں جانا ہے؟ وہ بالکل خاموشی سے اس کے ساتھ گاڑی میں آ بیٹھی تھی تو اس نے گاڑی اشارت کی۔

”کہاں جانا ہے اب مجھے؟“

”پلیز اسٹاپ اٹ، میرے سر میں شدید درد ہے، اس لیے اب دوبارہ مت بولنا۔“ وہ خاموشی سے ونڈو سے باہر بھاگتی دوڑتی گاڑیاں دیکھنے لگی، اسے قطعی اندازہ نہیں تھا از میر اسے کہاں لایا ہے، جھٹکا اس وقت لگا جب اس نے کورٹ میں خود کو پایا۔

”نیچے اترؤ۔“ سرد لہجے میں مخاطب ہوا تھا۔

”مگر ہم یہاں؟“

”خاموشی سے اترؤ۔“ ترش انداز پر وہ جھنجھلائی دروازہ کھینچ کر باہر آ کر کھڑی ہو گئی، وہ گاڑی لاک کر کے اس کا ہاتھ تھامے اسے اپنے ساتھ لایا تھا اور یہاں آ کر جو حقیقت اسے معلوم ہوئی وہ سحاب کی دنیا ہلانے کو کافی تھی، وہ شاکڈ بھی بالکل ساکت، اس حد تک کی امید نہیں تھی اسے از میر حیدر سے۔

”سحاب! سائن کرو پلیز!“ وہ شاید لوگوں کے خوف سے نرم لہجہ اپنائے ہوئے تھا۔

”بیٹی! سائن کرو۔“ اس آواز پر وہ چونکی، اس کی آنکھوں کے گرد اندھیرا چھا رہا تھا، یہ کیسے کر سکتی تھی وہ اس کی اجازت کے بنا، اس کی مرضی کے قطعی خلاف وہ اتنا بڑا قدم اٹھالے گا، زبردستی کرے گا، لاچار اسے سائن کرنے پڑے، مگر واپسی پر وہ بچوں کی طرح بلک بلک کر رو رہی تھی۔

”میں سوچ بھی نہیں سکتی تھی آپ اتنا گر جائیں گے، میری مجبوری کا فائدہ اٹھائیں گے۔“

”اب تو تم خود سوچ سکتی ہو کہ تم میری مرضی کی تابع ہو، اور میری اجازت کے بغیر تم میرے گھر سے ایک قدم بھی نہیں نکال سکتیں۔“

”صرف اس لیے کہ میں اپنے گھر چلی گئی تھی آپ نے مجھے اتنی بڑی سزا دی؟“

”یہ سزا تمہیں تمہاری زبان درازی کی وجہ سے ملی ہے، مسز سحاب حیدر! اب تو تم یہ نہیں کہہ سکتیں کہ میرا کوئی حق نہیں ہے تم پر حکم چلانے کا۔“ اس کے چہرے پر طنز یہ اور فاتحانہ مسکراہٹ تھی۔

”میں بھی نہیں سوچ سکتی تھی کہ آپ کے اندر اتنا گرا ہوا انسان بست ہے، ایک کمزور لڑکی کی بے بسی سے فائدہ اٹھایا ہے آپ نے، اللہ بھی کبھی آپ کو معاف نہیں کرے گا۔“

”میرا سرت کھاؤ، خاموشی سے بیٹھو۔“ وہ اسے ڈانٹتا ہوا بولا اور گھر کے گیٹ تک ڈراپ کر کے خود آفس چلا گیا تھا، وہ خود نہیں جانتا تھا اس نے ایسا کیوں کیا، صرف اتنا تھا ذہن میں ماما اس کے بنا نہیں رہ سکتیں، کل مسز وسیم کے ساتھ ہونے والی گفتگو کے بعد اس نے یہ ڈی سی ٹن لیا تھا۔ مسز وسیم بھند تھیں اپنے بیٹے کے لیے سحاب کو بہو بنانے کے لیے اور ماما جان جاتیں کیونکہ وہ سحاب سے محبت کرتی تھیں، اسے خوش دیکھنا چاہتی تھیں، اور وہ.... از میر حیدر اپنی ماما کو خوش دیکھنا چاہتا تھا اور ماما کی خوشی کا نام سحاب تھا، اسے اس کے علاوہ کوئی راستہ نظر نہیں آیا تھا سحاب کو مستقل اپنے گھر میں روکنے کا، سو اس نے رات بھر جاگ کر یہ فیصلہ کیا اور صبح ہوتے ہی سحاب کو لے کر کورٹ میں پہنچ گیا، جہاں اس نے بنا سحاب کی مرضی جانے اس سے نکاح نامہ پر زبردستی سائن کرائے تھے، مگر اب وہ مطمئن تھا کہ دنیا کی کوئی طاقت سحاب کو اس گھر سے نہیں لے جاسکتی، وہ ہمیشہ ماما کے پاس رہے گی۔ وہ اپنی من مانی کر کے خوش تھا، مگر سحاب کے لیے پل پل سانس لینا مشکل ہو رہا تھا، اتنا بڑا فیصلہ، وہ آنٹی کو بتائے تو کیسے؟ کہ ان کے بیٹے نے تو اس کی ساری زندگی تباہ کر دی، اپنی انا کی تسکین کے لیے، عمر بھر کے لیے غلام بنا ڈالا تھا، مگر وہ آنٹی سے کچھ نہ کہہ پائی، ہاں از میر حیدر سے نہ ڈرنے کا جو عہد اس نے کیا تھا وہ اب مضبوط ہو گیا، اس نے از میر کے ہر کام سے بائیکاٹ کر دیا، شام میں افطاری پر صرف فروٹ چاٹ کی پلیٹ اس کا منہ چڑا رہی تھی، وہ خاموشی سے سہہ گیا، مگر نماز کے بعد آیا تو علم ہوا کہ کھانا آج بنایا ہی نہیں گیا، غصے سے اس کے اعصاب تن گئے اور جیسے ہی سحاب ماما کے لیے دو دھ لینے رات کو کچن میں آئی تھی، وہ اس کے پیچھے وہاں موجود تھا۔

”کیا مسئلہ ہے تمہارے ساتھ؟ اب بھی تمہارا آخرہ اور غور نہیں ٹوٹا؟ حالانکہ اب تو تمہیں مزید دل جمعی سے میری خدمت کرنی چاہیے کہ میں تمہارا مجازی خدا ہوں اب۔“ وہ اسے چڑا رہا تھا، خون جل رہا تھا، اس نے رو رو کر آنکھیں سرخ کر رکھی تھیں، اس کا اندازہ از میر کو تب ہوا جب اس نے از میر کو زہریلی نظروں سے گھورا، وہ پتھر دل نہیں تھا، لمحہ بھر اسے بہت افسوس ہوا کہ اس نے اپنی ضد کے لیے ایک لڑکی کی زندگی تباہ کر ڈالی، اس کی ہر خوشی چھین لی، مگر کیا اس کے علاوہ کوئی اور راستہ تھا سحاب کو یہاں روکنے کا؟

”تمہارے گھورنے سے میرا پیٹ نہیں بھرے گا، مجھے بہت بھوک لگی ہے۔“ وہ اب بھی اُن سنی کرتی نکل رہی تھی کہ اس نے راستہ روک لیا۔

”میری شرافت کا ناجائز فائدہ مت اٹھاؤ سحاب!“

”شرافت.... اچھی طرح جان گئی ہوں آپ کو بھی اور آپ کی شرافت کو بھی۔“

”رنگی! یہ تو اچھی بات ہے ناں کہ تم مجھے اچھی طرح جان گئی ہو، آگے تمہیں مشکل نہیں ہوگی۔“ وہ قدرے اس کی طرف جھک کر بولا۔

”میری بے بسی کا اتنا مذاق نہ اڑائیں از میر حیدر! کہ میں جان دینے پر مجبور ہو جاؤں، میری ذات کا وقار اور میرا خور تو آپ نے چھین لیا ہے، صرف جسم میں جان ہی بچی ہے میرے پاس، وہ بھی نکال لیں، اگر آپ کی جھوٹی انا کو تسکین اسی طرح ملتی ہے تو۔“ اس کی بات کے جواب میں ایک زوردار پھٹر طے گا اسے، یہ اس کے ذہن و گمان میں

نہیں تھا۔

”یہ لاسٹ وارنگ تھی، اس کے بعد اگر تم نے میرے سامنے یہ لہجہ اور آواز تیز استعمال کی تو۔۔۔“ وہ مٹھیاں بھینچتا وہاں سے ہٹ گیا، اس کے مضبوط اور سخت ہاتھ کا نشان اس کے سفید گال پر ثبت ہو گیا تھا۔ دوپٹے سے کور کرتی وہ آنٹی کو میڈیسن دے کر اسٹڈی میں چلی گئی تھی، آج ستائیسویں شب تھی، وہ اپنے رب کے حضور حاضر تھی، مگر آج اس کے اندر مایوسی تھی، وہ جو مایوسی کو گناہ گردانتی تھی آج خود کو ہارا ہوا، بے بس ولا چار محسوس کر رہی تھی۔

”مجھے نہیں پتا میرے رب! جو ہوا وہ میرے حق میں بہتر ہے یا نہیں؟ مگر میرا دل اسے قبول نہیں کر رہا، اے مالک! تیری رضا کے بنا تو پتہ بھی نہیں حرکت کر سکتا، پھر از میر حیدر جیسا انسان اتنا بڑا فیصلہ کیسے کر سکتا ہے؟ میں جانتی ہوں تو رحمن ہے، میری صرف تیری ذات سے امید ہے اور تو ہی میرے حق میں بہتر سوچنے والا ہے، میں تیری رضا میں راضی ہوں۔“ ایک پھندا سا اس کے گلے میں انک گیا، وہ مزید کچھ کہے بنا پھوٹ پھوٹ کر رودی تھی، ساری رات اس نے اللہ سے رورو کر دعا کی تھی، سحری میں وہ اس کے لیے نیبل پر تمام چیزیں رکھ کر خود صرف چائے کا کپ بنا کر اپنے کمرے میں آ گئی تھی، از میر آیا تو سحری نیبل پر تیار تھی مگر وہ خود نہیں تھی، اس نے کچن میں جھانکا تو ندارد، پھر وہ ماما کے روم میں آیا تو وہ بیڈ سے ٹیک لگائے نیچے بیٹھی تھی اور اس کی آنکھوں سے اب بھی آنسو جاری تھے، ایک انجانی کیفیت سے دو چار ہوا تھا وہ، اس کے آنسو از میر کے دل پر بھاری بوجھ بن کر جیسے ٹھہر گئے، وہ سحری کے لیے بیٹھا، مگر اس سے ایک نوالہ تک نہ کھایا گیا، وہ پانی کا گلاس پی کر اٹھ گیا، اذان ہوئی تو مسجد چلا گیا، سحاب اس کے جانے کے بعد باہر آئی تو نیبل پر تمام چیزیں جوں کی توں رکھی تھیں، اس نے کسی چیز کو چھوا تک نہیں تھا، وہ گہری سانس خارج کرتی نیبل سے برتن سمیٹنے لگی، پہلے نماز ادا کی پھر واپس آ کر برتن دھونے لگی، اتنے میں وہ بھی آ گیا تھا، برتنوں کی کھٹ پٹ سن کر سیدھا کچن میں آیا تھا۔

”تم نے روزہ رکھا ہے؟“ حالانکہ اتنا تو وہ جان گیا تھا کہ وہ روزہ نہیں قضا کرتی تھی، اس نے محض سرکوا ثبات میں بلایا تھا۔

”پھر سحری کیوں نہیں کی، کچھ کھایا بھی نہیں؟“

”کھایا تو آپ نے بھی کچھ نہیں ہے۔“ انجانے میں سہی دونوں ایک دوسرے کی فکر کرتے تھے، اس کا جواب از میر کو مسکرانے پر مجبور کر گیا، حالانکہ کچھ دیر پہلے وہ بہت دکھی ہو کر گھر سے نکلا تھا۔

”ریلی! تم اتنی فکر کرتی ہو میری، تو مجھے بھی تو کچھ نہ کچھ تمہارا خیال رکھنا چاہیے ناں، تم بھوک رہو تو میں کیسے کچھ کھا سکتا ہوں؟“ اس نے سر و نظروں سے گھورا، وہ یکدم سنجیدہ ہو گیا۔

”رات غصے میں تم پر میرا ہاتھ اٹھ گیا، اس کے لیے میں بہت شرمندہ ہوں۔“

”کیوں یہ تو آپ کا حق تھا ناں؟ اسی حق کو جتانے کے لیے تو آپ کو اتنا اہم فیصلہ کرنا پڑا، اب شرمندگی کیسی؟“

”تم نہیں سمجھو گی۔“ پہلی بار اس نے از میر کا لہجہ اتنا کمزور دیکھا تھا۔

”میں سمجھنا چاہتی بھی نہیں ہوں۔“ وہ اس کے برابر سے نکل کر کمرے میں جا گھسی تھی۔ سارا دن وہ بہت خاموش رہی، زہرہ آنٹی نے کئی بار پکارا، وہ یوں چونک جاتی جیسے کسی گہری نیند سے جاگی ہو، ظہر کی نماز پڑھنے کے بعد دعا کے لیے ہاتھ اٹھائے تو پھر سے آنکھیں بھر آئیں۔

”میں کیا مانگوں تجھ سے اے میرے رب! تو میری ذات کو، میرے من کو سکون عطا کر، میرے دل کی یہ بے چینی یہ مایوسی دور فرما دے مالک! زندگی تیری دی ہوئی ایک عظیم نعمت ہے، میں اس سے انکاری نہیں ہوں، مگر زندگی کے ان

تلخ تجربوں سے تھک چکی ہوں، بہت کمزور ہوں میں، اے میرے اللہ! مجھے ہمت دے حالات سے لڑنے کی، اپنے حق کے لیے بولنے کی، ٹو جانتا ہے کل سے اب تک میری شناخت بدل گئی، مگر اب مجھ میں زمانے کا سامنا کرنے کی ہمت نہیں ہے، تو مجھے حوصلہ دے، آنے والا وقت جانے میرے لیے کیسے سوال اٹھائے، مجھے اس وقت کا ہمت سے مقابلہ کرنا ہے۔“ اس نے مزید اپنے رب سے گدگد کر دعا کی پھر جائے نماز سمیٹ کر باہر آ گئی، لاؤنج میں اس ظالم انسان کو موجود پا کر اسے پتہ چلا کہ وہ آفس سے آج جلد آ گیا ہے، وہ مڑ کر واپس اپنے کمرے میں آ گئی، جہاں آنٹی شاید اس کی منتظر بیٹھی تھیں۔

”سحاب! از میر آفس نہیں گیا؟“

”صبح گئے تو تھے شاید جلدی آ گئے۔“

”پتہ نہیں مجھے وہ پریشان سا لگ رہا ہے کل سے، جانے کیا بات ہے؟“ ان کی فکر مندی پر وہ حیران رہ گئی اور سوچ تلخ ہو گئی۔

”میری زندگی کا سکون برباد کر کے وہ خوش ہے، آنٹی کو وہ پریشان لگ رہا ہے۔“ وہ تو اس کی پچ بھی نوٹ کر رہی تھیں۔

”سحاب! تم دونوں میں پھر سے کوئی بات تو نہیں ہوئی؟ کیونکہ تمہارا چہرہ بھی اتر اتر سا ہے، آنکھیں تم نے لاکھ کوشش کی چھپانے کی مگر تمہارے رونے کی گواہ ہیں۔“

”نہیں، انہوں نے مجھے کیا کہنا ہے؟ میں تو اپنی قسمت پر رورہی تھی آنٹی!“

”پھر رات تمہارے چہرے پر نشان کیسا تھا جو تم چھپا رہی تھیں مجھ سے؟“ وہ اتنی بے خبر نہیں تھیں جتنا سحاب سمجھ رہی تھی۔

”پلیز آنٹی! مت پوچھیں کچھ۔“

”ٹھیک ہے، مجھے باہر لے چلو، میں از میر سے ڈائریکٹ پوچھ لیتی ہوں۔“

”میں یہیں حاضر ہوں ماما جانی! کیا پوچھنا ہے آپ کو؟“ وہ بہت لائٹ موڈ میں ان کے کمرے کے دروازے کے بچ کھڑا تھا، اس کی شکل دیکھتے ہی سحاب کا موڈ خراب ہو گیا اور جیسے ہی وہ اندر ماما کے پاس آیا، سحاب باہر نکل گئی۔

”برائے مہربانی جاتے جاتے دروازہ بند کر دینا۔“ روکھی پھٹکی آواز پر اس نے ڈور دھڑ سے بند کیا تھا اور خود کو خواخوہ مصروف کرنے کے لیے رجیم بھائی کے کام میں مہلپ کرانے لگی۔

☆.....☆.....☆

”میں صرف آپ کا نہیں اس کا بھی مجرم ہوں، مجھے اندازہ ہے ماما! کہ میرے اس قدم نے اس کا بھی اعتماد انسانیت سے ختم کر دیا ہوگا، وہ کتنی مایوسی کے احساس سے دو چار ہے، بے بس ولا چار محسوس کر رہی ہے خود کو، مگر ماما! مجھے اس کے علاوہ کوئی اور راستہ نظر نہیں آ رہا تھا سحاب کو اپنے گھر میں روکنے کا، میں خوفزدہ ہو گیا تھا کہ اگر وہ پھر سے چلی گئی تو کہیں آپ کی طبیعت مزید نہ بگڑ جائے، میں نے آپ کی اور مسز وسیم کی ساری باتیں سن لیں تھیں، مجھے لگا اگر میں نے یہ فیصلہ نہ لیا تو آپ مسز وسیم کو ہاں کر دیں گی، میں نہیں چاہتا تھا کہ وہ یہاں سے جائے، اس کے آنے سے آپ میں جو امپر وومنٹ مجھے نظر آئی ہے، اس کے بعد یہاں سے سحاب کا جانا مجھے قطعی منظور نہ تھا، مگر ماما! کل سے اب تک جب جب اس کا مرجھایا چہرہ میری نظروں کے سامنے آتا ہے تو میں خود کو پستی میں اترتا محسوس کرتا ہوں، مجھے ایسا نہیں کرنا چاہیے تھا، وہ سچ ہی تو کہتی تھی، وہ میری جاگیر نہیں تھی کہ میں اس کے بارے میں جو بھی ڈی سی ٹن لوں وہ مان

جھی لے گی، وہ بھی انسان ہے، اس کے بھی خواب ہوں گے، مگر میں نے سب چکنا چور کر دیئے، پلیز ماما! میں آپ سے بھی بہت شرمندہ ہوں کہ میں نے آپ کی اجازت کے بنایہ قدم اٹھایا، شاید میں نے غصے میں بہت غلط فیصلہ لے لیا ہے۔

”یہ سب کرنے سے پہلے ایک بار مجھ سے ذکر تو کرتے، مجھے بتاتے تو کہ تمہارے دل میں کیا ہے، تمہارے دماغ میں کیا چل رہا ہے، اب علم ہوا مجھے کہ کل سے سحاب مرجھا کیوں گئی ہے، از میر! یہ بندھن زور زبردستی سے نہیں جوڑے جاتے، یہ تو خوشی کے بندھن ہوتے ہیں، دونوں فریقین کی رضامندی، ان کی خوشی ہی اس رشتے کی مضبوطی کی بنیاد ہوتی ہے، اور اس رشتے میں نہ تمہاری خوشی شامل ہے اور نہ سحاب کی رضامندی، ایسا بندھن رمر بھر دکھ اور پچھتاوے کے سوا کچھ نہیں دیتا۔“

”پلیز ماما! ٹیل جی، اب میں کیا کروں؟ میرے معافی مانگنے سے یہ سب ختم نہیں ہو سکتا، ورنہ میں ہاتھ جوڑ کر اس سے معافی مانگ لیتا۔“ وہ زہرہ حیدر کی گود میں سر رکھے ان سے اپنے دل کی تمام کیفیت بیان کر رہا تھا، اس کا لہجہ بہت کمزور اور بکھرا ہوا تھا، وہ قطعی وہ از میر حیدر نہیں لگ رہا تھا، جسے خود کو کمزور ظاہر کرنا آتا ہی نہیں تھا۔

”از میر! میں تم سے ایک بات کہوں، مانو گے؟“ انہوں نے دھیرے دھیرے اس کے گھنے بالوں میں انگلیاں پھیرتے ہوئے کہا تھا۔

”پلیز ماما! کہیں ناں۔“

”کسی بھی طرح کا فیصلہ لینے سے پہلے تم اپنا دل ٹٹولو، اپنے اندر جھانکو کہ کیا واقعی تم نے اتنا بڑا فیصلہ صرف میری خوشی کے لیے کیا ہے، نکاح وقتی جذباتی بندھن نہیں ہے از میر! عمر بھر ساتھ نبھانے کا عہد ہے، اور تم صرف میرے لیے یہ کیسے کر سکتے ہو کہ تم نے نہ صرف سحاب کی بلکہ اپنی زندگی بھی داؤ پر لگائی ہے، تم یہ بھول گئے تھے شاید نکاح سے تم سحاب کو تو عمر بھر کے لیے اس گھر میں روک لو گے، مگر تم بھی اس عہد کے پابند ہو گئے ہو، وہ لڑکی صرف اس گھر میں ہی نہیں تمہاری اپنی زندگی میں اب بہت اہم ہو گئی ہے، تمہارے ہر سکھ دکھ میں، کیا تم اس بات سے بے خبر تھے کہ نکاح کے بعد صرف ذمہ داری اس کی نہیں، تمہاری بھی بڑھ گئی ہے، اس رشتے کے معنی جانتے ہو تم از میر! پوچھو خود سے، جھانکو اپنے دل میں کہ تم نے یہ کیوں کیا؟ پتہ ہے از میر! سحاب صرف میری ہی نہیں تمہاری بھی ضرورت بن گئی تھی، تم اسے نفرت کی نگاہ سے دیکھتے رہے مگر وقت کے ساتھ ساتھ تم اس کے عادی ہو گئے، تم محض انا کی تسکین کے لیے یہ کہتے ہو کہ تم نے یہ قدم میرے لیے اٹھایا اور نہ حقیقت میں خود تمہیں اس کے بنارہنے کی عادت نہیں رہی، ورنہ تم تین دن میں اسے یا گلوں کی طرح ڈھونڈ کر واپس نہ لاتے، جب تمہیں وہ گھر میں نظر نہیں آئی تو تم بوکھلائے بوکھلائے پھرتے تھے، کیونکہ تمہیں آفس سے آ کر اسے دیکھنے کی عادت ہو گئی تھی، زور زبردستی سے ہی سہی تم کو اپنا ہر کام اس سے کرانا پسند تھا، تم اسے ضد کہتے رہے مگر یہ ضد نہیں ہے میرے بچے! کچھ اور ہے، پوچھو خود سے، جواب مانگو دل سے اپنے، تم نفرت نفرت کے اس کھیل میں بہت آگے جا چکے ہو۔“ حالانکہ اس کا دماغ ماما کی باتوں سے ایگری نہیں تھا مگر پھر بھی وہ خاموش رہا، کم از کم ان سے ہر بات شیر کر کے دل کا بوجھ ہلکا ہو گیا تھا۔

”اچھا اٹھو، جا کے باتھ لو، فریش محسوس کرو گے خود کو۔“ انہوں نے سمجھانے کے انداز میں کہا۔

”ہوں..... آج ویسے بھی گرمی بہت زیادہ ہے۔“ وہ ان کی گود سے سر اٹھا تا سیدھا ہو بیٹھا، پھر ہاتھوں سے بال درست کیے۔

”جینٹلس ماما! آپ سے شیر کرنے کے بعد مجھے بہت ہلکا پھلکا محسوس ہو رہا ہے۔“ وہ صرف مسکرا دیں۔ از میر

کمرے سے باہر نکلا تو اسے کچن سے رحیم بھائی کے ساتھ باتوں میں مصروف سحاب نظر آئی تھی، وہ اپنے کمرے میں جانے کا ارادہ کنسل کرتا ان کی طرف آ گیا۔

”ارے بھیا! ہم ابھی آپ کو ہی یاد کر رہے تھے۔“

”مجھے بھی کوئی یاد کرتا ہے رحیم بھائی؟“ اس کا انداز چڑانے والا تھا۔

”وہ بھیا! دراصل آپ نے بتایا نہیں تھا صبح کہ آج شام میں کیا بنانا ہے ڈنر اور افطاری کے لیے؟“ رحیم بھائی کی بات سے اسے یاد آیا۔

”اوہو..... ہاں رحیم بھائی! آج میں آپ کو چھٹی دے رہا ہوں، مزے کریں، دراصل مجھے آج افطار پارٹی میں جانا ہے اپنے فرینڈ کے ہاں۔“ وہ شاید احسان کر رہا تھا مگر ساتھ وضاحت بھی پیش کر رہا تھا۔ رحیم بھائی کچھ کہتے تھے زہرہ حیدر کی آواز پر انہیں باہر جانا پڑا۔ از میر نے پیٹھ کیے کھڑی سحاب کو مخاطب کرنا چاہا، مگر اسے جانے کیوں الفاظ نہیں ملے اور وہ لب کچلتا، اپنے کمرے میں چلا گیا، عصر کے بعد وہ تیار ہو کر چلا گیا تھا، سحاب کو کچھ اطمینان ہوا کہ اس کے ہوتے وہ خود کو پُر سکون اور ایسی محسوس نہیں کرتی تھی۔ افطاری کے نام پر اس نے صرف دو کھجوریں اور جوس لیا تھا، وہ بھی آنٹی کے کہنے پر، کیونکہ آج آنٹی اس کے پاس ہی بیٹھی تھیں، پھر وہ نماز کے لیے اٹھ گئی، مغرب کیا عشاء کی نماز کے بعد تک اس نے کچھ نہیں کھایا، زہرہ حیدر اصرار کرتی رہیں مگر اس کا ایک ہی جملہ تھا کہ بھوک نہیں ہے، وہ چپ ہو گئیں، انہیں میڈیسن وغیرہ دے کر وہ کچن میں آئی تھی، سحری کے لیے بھی تو کچھ نہ کچھ بنانا تھا، اس نے رحیم بھائی کی ہیلپ سے از میر حیدر کی پسند معلوم کر کے سالن بنا کر رکھ دیا تھا، حالانکہ وہ دو دن سے سونہ پائی تھی اس کے باوجود جب لیٹی تو نیند نہیں تھی آنکھوں میں، اس نے گردن موڑ کر بید کے دوسری طرف لیٹی آنٹی کو دیکھا، وہ پُر سکون سو رہی تھیں، سحاب اٹھ کر اسٹڈی روم جانے کے ارادے سے نکلی تھی، گھڑی میں گیارہ بج رہے تھے، مگر رستے میں اسے از میر مل گیا۔ وہ شام سے گیا اب لوٹا تھا، سحاب نے کترا کر گزرنا چاہا مگر از میر نے اس کا ہاتھ تھام لیا اور دھیرے دھیرے چلتے ہوئے اسے اپنے کمرے میں لایا تھا، اتنے عرصے میں پہلی بار اس نے از میر حیدر کا بید روم دیکھا تھا، ورنہ وہ تو اس طرف سے گزرتی تک نہ تھی۔

”بیٹھو۔“ اس نے بہت نرم انداز میں سحاب کو صوفے پر لا کر بیٹھایا تھا۔

”مرنا چاہتی ہو تم؟“ غیر متوقع سوال پر وہ اسے دیکھنے لگی۔

”کمزور ہوں مگر بزدل نہیں۔“

”پھر بھوکا رہنے کا کیا مقصد ہے؟ کل سے تم نے کچھ نہیں کھایا، خالی پیٹ روزہ رکھا، اور رحیم بھائی کہہ رہے تھے کہ تم نے افطاری میں بھی صرف پانی پیا تھا، اور بس۔“

”مجھے بھوک لگی تو کھالوں گی۔“ وہ رکھائی سے کہتی اٹھ کھڑی ہوئی، مگر اس نے پھر سے بٹھا دیا۔

”یہ کھانا ختم کر لو، پھر تم جاسکتی ہو۔“ اس کی نظر ٹیبل پر رکھی ٹرے پر تواب گئی تھی۔

”میرا دل نہیں چاہ رہا ہے کچھ کھانے کو۔“

”تھوڑا سا کھا لو، دیکھو اگر تم یوں خالی پیٹ روزے رکھو گی تو بیمار پڑ سکتی ہو۔“

”آپ کو میری فکر کرنے کی ضرورت نہیں ہے۔“

”دیکھو سحاب! مجھے غصہ مت دلاؤ، کھانا کھاؤ۔“ اس کے لہجے میں سنجیدگی کے ساتھ تھوڑا سا حکم بھی تھا۔

”آپ ہر کام اپنی مرضی سے کرنا چاہتے ہیں، کیا آپ کو لگتا ہے زور زبردستی سے کیے گئے کام سے آپ کے دل کو

تسکین مل جاتی ہوگی؟“

”فی الوقت میں کسی بحث کے موڈ میں نہیں ہوں، کھانا کھا لو اور جا کر سو جاؤ، بہت رات ہو گئی ہے۔“

”میں کھالوں گی، اپنے کمرے میں جا کر۔“ اس کے سامنے بیٹھ کر کھانا کیسے کھا سکتی تھی وہ۔

”پراس؟“ اس کے اس قدر دوستانہ انداز پر وہ بہت حیران تھی مگر خوش فہم نہیں۔

”ڈونٹ وری اگر مجھے کچھ ہوا تو آپ پر الزام نہیں آنے دوں گی۔“ وہ رکھائی سے کہہ کر ٹرے سمیت اس کے کمرے سے نکل آئی تھی، عجیب شخص تھا، جیسے کاہر ہنر چھین کر مرنے بھی نہیں دیتا تھا۔

”اگر میری ذات کی قربانی سے تمہیں لگتا ہے از میر حیدر! کہ تم نے تانیہ جیسی ہر لڑکی سے بدلہ لے لیا تو میں خود کو تمہارے ہر ستم کے لیے تیار کرتی ہوں، مگر ایک دن ضرور تم مانو گے کہ تانیہ کی غلطی کی سزا تم مجھے دے تو رہے تھے، مگر میں مجرم تھی نہیں، جانے وہ کیسی لڑکی تھی، جس نے محبت کی قدر نہ کی، چاہنے والے شوہر کو مار گئی۔“ یہاں تو دل میں غبار ہی غبار تھا مگر لب تھے کہ از میر حیدر کے لیے بددعا تک کرنے کو تیار نہ تھے۔ عید میں صرف دو دن باقی تھے مگر اس گھر میں عید کی خوشی کہیں نظر نہیں آرہی تھی، زہرہ حیدر، سحاب کے چہرے کی سوگواری اور من کی بے چینی دیکھ رہی تھیں۔

”مان لو ناں سحاب! کہ وہ ضدی ہے، انا پرست ہے، ہٹ دھرم ہے، مگر تم تو ایسی نہیں ہو، تمہیں تو وہ آئیڈیل انسان لگا کرتا تھا ناں، اب وہ آئیڈیل انسان تمہارا ہے، صرف تمہارا۔“ وہ بولیں۔

”مگر میرا آئیڈیل یوں کر چچی میری آنکھوں کے سامنے بکھر گیا ٹوٹ کر جب از میر نے مجھ سے نکاح نامے پر زبردستی سائن کرائے تھے۔“ اس نے غلطی سے جواب دیا۔

”وہ تمہیں کھونا نہیں چاہتا تھا اور احمق اتنا ہے کہ جذباتوں کے اظہار تک کا نہیں پتہ۔“

”وہ صرف مجھے اپنا غلام بنا کر اپنی انا کو اونچا رکھنے کا خواہش مند تھا، میرا اعتماد، میرا وقار اسے بڑا لگتا تھا۔“

”وہ ایسا نہیں ہے سحاب!“

”بیٹا ہے ناں آپ کا، سائیڈ اسی کی لیں گی۔“

”تم بھی تو بیٹی ہو میری۔“

”پھر آپ نے اسے ڈانٹا کیوں نہیں، اتنے غلط ڈی سی ٹرن پر؟“

”میرے اپنے دل کا ارمان تھا تم ہمیشہ میرے پاس رہو، مجھے راستہ نظر نہیں آ رہا تھا، از میر نے وہ راستہ.....“

”آئی پلزز!“

”اچھا اٹھو، بازار چلتے ہیں، تمہاری پہلی عید ہے اس گھر میں اور اب تو تم اس گھر کی بہو ہو۔“

”مجھے روزے میں کہیں نہیں جانا۔“ جب سے اسے پتہ چلا تھا کہ آئی ہر بات سے واقف ہیں اور از میر کے حق میں ہیں، وہ ان سے بھی خفا خفا تھی، وہ سمجھ تو رہی تھیں، مگر جانے از میر اپنے دل کا حال کب سمجھتا؟ رات میں وہ ان کے پاس بیٹھا تو وہ بولیں۔

”کل آخری روزہ ہے از میر! سحاب کی اس گھر میں وہ بھی خاص کر تمہارے حوالے سے پہلی عید ہے، مگر وہ کچھ بھی خریدنے کو تیار نہیں ہے، اب تو وہ مجھ سے بھی خفا ہے۔“

”ہونے دس کب تک رہے گی؟ سچ تو یہ ہے کہ اب وہ بھی آپ کی محبت کے بنا نہیں رہ سکتی ماما! واقعی آپ ٹھیک تھیں آپ نے سحاب کو بالکل ٹھیک پہچانا تھا، میں ہی غلط تھا، سراسر غلط، ماما! اس نے کھانا کھایا؟“ وہ دوبارہ اس سے مخاطب نہیں ہوا تھا، مگر فکر بہر حال تھی، ممانے اثبات میں سر ہلایا تو ہر سکون ہو گیا۔

”مما! مجھے کہیں جانا ہے، تھوڑا لیٹ ہو جاؤں گا۔“ اچانک ہی اسے یاد آیا تھا، وہ ماما کو بتاتا اٹھا اور سیدھا گاڑی لے کر نکل گیا۔ آخری روزہ افطار ہوا تو کچھ دیر بعد ہی پٹاخوں اور ہوائی فائرنگ سے چاند رات ہونے کا پختہ اعلان ہو گیا، وہ نماز ادا کر کے سیدھا اس کے سر پر آ کھڑا ہوا تھا۔

”چاند رات مبارک ہو سحاب!“

”مجھے پھپھو سے ملنا ہے۔“ اس کے لہجے کی مٹھاس اگنور کرتی وہ مطلب پر آئی تھی۔

”ماما کو بتادو، میں گاڑی نکالتا ہوں۔“ حیرت اور صدمے سے برتن ہی اس کے ہاتھ سے چھوٹ گئے، از میر اتنی شرافت سے مان گیا، بناڈ انٹ پھنکار کے اسے لے جانے کو تیار تھا وہ، اس نے لمحہ لگایا تھا کچن سے کمرے تک جانے میں، مگر از میر کو حیرت تب ہوئی جب سحاب کے ساتھ ماما بھی آتی نظر آئیں، سحاب انہیں دھیرے دھیرے چلاتے ہوئے گاڑی تک لائی تھی، اور ماما کے جانے کا مقصد انہیں تب سمجھ آیا، جب ماما نے پھپھو سے بات کی تھی از میر کے لیے سحاب کے رشتے کی، یہ بات ان کے لیے قطعی انہونی تھی، پر وہ خوش تھیں اپنی بیٹی کے نصیبوں پر، ان کی بہت سی دعائیں سحاب کے ساتھ تھیں۔

”کل عید ہے پھپھو! اور میں آج آپ سے کچھ مانگنے آئی ہوں۔“

”مجھ سے..... کیا میرا بچہ؟“

”میری خواہش پوری کر دیں ناں پھپھو! میرے ابو کے مکان کو آباد کر کے اسے گھر بنادیں، وعدہ کریں ناں پھپھو! آج منع نہیں کریں گی۔“

”سحاب ٹھیک کہتی ہے، پھر اب تو سحاب کے لیے وہ گھر بالکل بھی ضروری نہیں رہا، آپ کیوں خود کو کرائے کے مکان میں خوار کرتی ہیں؟“ زہرہ حیدر کے سمجھانے پر اور سحاب کی ضد پر وہ مان گئیں، سحاب کے دل سے ان کے لیے جو فکر تھی وہ بہت حد تک کم ہو گئی، واپسی پر ممانے لاکھ کہا کہ بازار چلتے ہیں مگر وہ نہیں مانی۔

”مجھے کچھ نہیں چاہیے، سب کچھ ہے میرے پاس۔“

”مہندی ہی لگوالو اچھا۔“

”مجھے پسند نہیں ہے۔“ اس نے قصہ ہی ختم کر دیا، ماما بہت ادا سی ہو گئی تھیں، از میر دیکھ چکا تھا گھر آ کر جب سحاب نماز پڑھنے گئی تو وہ ان کے پاس آیا تھا، ان کے لیے عید کی شاپنگ جو کی تھی وہ سامان لے کر، وہ خوش ہو گئیں۔

”اور سحاب.....؟“

”جب وہ ضدی ہے تو از میر کم تھوڑا ہی ہے، یو ڈونٹ وری ماما!“ اس نے تسلی دی، سحاب نماز پڑھ کر سونے کے لیے آئی تو آئی کو سوتے پایا، آج وہ بنا دو دھ لئے سو گئی تھیں، وہ رجم بھائی سے صبح کے کام کی تفصیل پوچھنے آئی تو از میر، رجم بھائی کو صبح کے لیے ہدایات دے رہا تھا، اور وہ جی بھیا، جی بھیا کہہ کر سر ہلارہے تھے، وہ مڑ گئی۔

”سحاب پلزز! جسٹ اے منٹ۔“ وہ یکدم اس سے مخاطب ہوا تھا، رجم بھائی کو تمام بات سمجھا کر اب وہ اس کی طرف آیا تھا، جو اس کے روکنے پر کھڑی تھی۔

”مجھے تم سے کچھ بات کرنی ہے۔“

”کہیں، میں سن رہی ہوں۔“

”یہاں نہیں، میرے بیڈ روم میں۔“

”مجھے نہیں جانا، جو کہنا ہے یہیں کہہ دیں۔“

”تم شرافت سے چلوگی یا پھر رحیم بھائی کی موجودگی کا لحاظ کیے بنا میں گود میں اٹھا کر لے جاؤں؟“ اس سے کچھ بعد نہ تھا کہ یہ شخص ضد پر آجائے تو کرتا تھا ہر ضد پوری۔

”مگر مجھے چائے بنانی ہے اپنے لیے۔“ اس نے بہانہ گھڑا۔

”گڈ آئیڈیا، رحیم بھائی دو کپ مزیداری چائے میرے کمرے میں لے آئے گا پلیز!“ اس نے نازک ہاتھ تھاما اور رحیم بھائی کو ہدایت کرتا سیڑھیاں چڑھنے لگا، سحاب نے ہاتھ کھینچا اور اس کے پیچھے چلتے ہوئے اس کے کمرے میں آئی تھی۔ از میر نے ایک بڑا سا شاپر اس کے ہاتھ میں تھمایا تھا۔

”یہ کیا ہے؟“

”ہماری شادی کا پہلا گفٹ، یو نو، کل عید ہے اور میں نے زندگی میں پہلی بار لیڈیز شاپنگ کی ہے تمہاری فضول سی ضد کی وجہ سے، دیکھو تو پلیز!“ وہ یوں مخاطب تھا جیسے ان میں برسوں کی دوستی رہی ہو، بہت اچھا رشتہ ہو ان کے بچے، سحاب کے چہرے پر اجنبیت کے رنگ برقرار تھے۔

”سحاب پلیز!“

”اور اگر میں یہ سب یہیں پھینک کر چلی جاؤں تو...؟“

”آئی نو، تم ایسا کبھی نہیں کرو گی، بی کوز یہ تمہاری نیچر کا حصہ نہیں ہے، تمہارا دل تو بہت پیارا ہے، نازک اور نرم، صرف محبت کرنے والا۔“

”آپ نے میرے دل کی ساری نرمی ہی چھین لی ہے۔“

”آئی ایم سوری!“ وہ قدم اٹھاتا اس کے قریب آیا تھا، مگر تبھی دروازہ ٹاک کر کے رحیم بھائی چائے لے کر اندر آئے تھے۔

”تھینک یو رحیم بھائی! اور ہاں یہ آپ کا عید کا گفٹ ہے۔“ اس نے بیڈ پر سے ایک شاپر اٹھا کر انہیں تھمایا تو وہ شکریہ ادا کرتے باہر چلے گئے، وہ پھر سے سحاب کی طرف متوجہ ہوا، جواب تک شاپر تھامے کھڑی تھی، اس نے کندھوں سے تھام کر اسے بٹھایا، پھر خود ہی تمام چیزیں کھول کر دکھانے لگا، سوٹ، جوتے، چوڑیاں، جیولری ہر چیز تھی جو ایک لڑکی کے سجنے کے لیے ضروری ہوتی ہے۔

”مجھے علم نہ تھا تمہیں مہندی پسند نہیں، میں یہ لے آیا تھا۔“

”آپ کو یہ علم کیسے ہوا کہ مجھے یہ سب چیزیں پسند ہوں گی؟“

”آئی ریئلی ڈونٹ نو، مگر مجھے اتنا پتا ہے کہ جب میں تمہارے لیے یہ سب خرید رہا تھا تو مجھے بہت اچھا لگ رہا تھا۔“

”میں آپ کی اس تبدیلی کی وجہ جان سکتی ہوں؟“ اس نے از میر حیدر کی آنکھوں میں دیکھ کر سوال کیا، جہاں بے پناہ چمک اسے تادیر نظریں ملانے نہ دے سکی۔

”بی کوز..... آئی نو یو۔“ یکدم ہی اس کا لہجہ دھیمہ ہو گیا، بے انتہا نرم اور محبت سے بھرا۔

”نہیں سحاب! آئی ریئلی نو یو۔“ سحاب کے سارے وجود میں ایک عجیب سا احساس ہر اسیت کر گیا، وہ مزید یہاں نہیں بیٹھ سکتی تھی، مگر از میر حیدر نے اس کے جانے کا ارادہ جان کر، اس کے منصوبے پر پانی پھیر دیا، اور اس کے جانے کا راستہ روک لیا۔

”میری بات ابھی ادھوری ہے مسز! اور آج تم مکمل بات سننے بنا یہاں سے نہیں جاؤ گی۔“

”میں آپ کے کسی حکم کی پابند نہیں ہوں۔“

”کم از کم اب تو یہ ضد چھوڑ دو، اب تو تمہارا یہ دعویٰ بھی میں نے غلط ثابت کر دیا ہے۔“

”بہت خوش ہیں ناں آپ مجھے جھکا کر، آپ کو لگتا ہے آپ فاتح ہیں؟“

”ہاں میں خوش ہوں تمہیں پا کر، جھکا کر نہیں، جب میں نے یہ فیصلہ لیا اور یہ انتہائی قدم اٹھایا تھا تو مجھے خود نہیں علم تھا کہ میں ایسا کیوں کر رہا ہوں، صرف میرے دل و دماغ میں ایک ہی بات گڑ کر رہ گئی تھی کہ تم اس گھر سے چلی جاؤ گی، اور میں ہر گز تمہیں یہاں سے جانے نہیں دینا چاہتا تھا سحاب! تمہارے آنے سے اس گھر میں میری اور ماما کی زندگی میں جو تبدیلی آئی تھی، وہ مجھے بہت اچھی لگی تھی، ہم سب تمہارے عادی ہو گئے تھے، ہاں یہ بھی سچ ہے کہ جب تم اس گھر میں آئی تھیں تو مجھے تم پر ذرا بھی اعتبار نہ تھا، مجھے عورت سے نفرت تھی، اور اس کی وجہ تم اچھی طرح جانتی ہو، تانیہ بھابی ہمارے ساتھ جو کر گئی تھیں وہ بھولنا بہت مشکل ہے سحاب! اور جب تم ماما کی طرف بڑھیں تو مجھے لگا شاید تم ماما کو ذریعہ بنا کر ہمارے گھر میں داخل ہونا چاہتی ہو، شاید میں کچھ غلط تھا مگر میں ایک بار یہ دھوکہ کھا چکا تھا اس لیے مجھے ہر انسان کو شک کی نظر سے دیکھنا پڑتا تھا، ماما نے جب اپنی کیئر کے لیے تمہارا نام لیا تو میں قطعی راضی نہ تھا مگر ماما نے خود تمہاری گارنٹی لی تھی، میں ان کی ضد کے آگے پُچ کر گیا، تمہیں لے تو آیا، مگر تمہارے ہر فعل پر میری نظر ہوتی تھی، میں تمہیں ہر قدم پر پرکھتا تھا اور تم ہر بار میرے شک کو جھوٹ میں بدل دیتیں، تمہیں تمہاری پھپھو کے گھر لے جانے کی ذمہ داری بھی اسی لیے لی تھی میں نے کہ میں یہ ثابت کر سکوں ماما کے آگے کہ تم بھی تانیہ کی طرح فراڈ ہو، بٹ آئی واز رائگ! تم نے اپنی نیک نیتی، اپنی سادہ دلی اور محبت کرنے والی فطرت سے نہ صرف ماما بلکہ میرے پورے گھر کو اپنا بنا لیا مجھ سمیت، مگر شاید مجھے ادراک نہ ہو سکا، اس رات جب میں نے تمہاری انسٹ کی تو بلیوسی! رات بھر نہ سو سکا تھا میں، سحری میں یہ سوچ کر تم سے ایکسکوز کر لوں گا، میں کچھ مطمئن تھا مگر جب مجھے پتا چلا کہ تم چلی گئی ہو تو میری حالت پاگلوں کی سی ہو گئی، تم اسے میری ضد، میرا غصہ، یا ایگو جو بھی کہہ لو، مگر مجھے آج اس چیز کا اعتراف ہے کہ یہ گھر تمہارے وجود سے مکمل لگنے لگا تھا مجھے، اپنے گھر میں دن رات تمہیں دیکھنے کی اس قدر عادت ہو گئی تھی کہ وہ تین دن تمہارے بن پتا نہیں کیسے گزرے، ماما نے مجھ سے کہا تھا تم نہیں آؤ گی، کسی بھی صورت، اس لیے مجھے اپنا رویہ بہت سخت کرنا پڑا کہ میرے نرم انداز پر شاید تم نہ آتیں اور مجھے ہر صورت تمہیں یہاں لانا تھا اور تمہارے آنے کے بعد میرا گھر پھر سے مکمل لگنے لگا تھا مجھے، بٹ مسزوسیم نے پھر سے میرا دماغ ہلا دیا، اس دن بھی وہی تمہارے جانے کی وجہ بنی تھیں، وہ تو ماما کے پیچھے ہی پڑ گئی تھیں کہ انہیں ہر حال میں اپنے بیٹے کے لیے تمہیں ہی بہو بنا کر لے جانا ہے، میں اپنی فیملنگ سے قطعی بے خبر تھا مگر یہ برداشت نہیں کر سکتا تھا کہ کوئی تمہیں اس گھر سے لے جائے، مجھے لگتا تھا کہ تم میری ماما کی ضرورت ہو، بس تمہیں یہاں عمر بھر روکنے کے لیے مجھے یہ کرنا تھا، بلیوسی مسز! میرا مقصد تمہیں جھکانا نہیں تھا، غصے میں، تمہاری بات کے جواب میں یہ میں نے کہا تھا، بٹ بائی گاڈ! تم میری ضد نہیں تھیں۔“

”مسزوسیم مجھے میری مرضی کے بغیر اپنے بیٹے کے لیے زبردستی تو نہیں لے جاسکتی تھیں ناں؟“

”میں جانتا تھا، ماما نے تمہارے لیے جو فیصلہ بھی کرنا تھا وہ تم چپ چاپ مان جاتیں۔“

”مان تو میں آپ کی زبردستی پر گئی تھی، میرے اپنے وجود کی تو اہمیت ہے ہی نہیں، میرے مان باپ تو میرا سب کچھ بھی ساتھ لے گئے تھے، مگر مجھے جینا تو ہے ناں، جب تک سائیس باقی ہیں، آپ جانتے تھے کہ پھپھو کے گھر میں میری حیثیت کیا ہے، میں قطعی تنہا تھی، اور آپ نے میری اس بے بسی کو اچھا یوز کیا تھا، آپ کو پتا تھا مجھے پوچھنے والا تو کوئی ہے نہیں، بے آسرا لڑکی ہے، جو آپ کی مرضی ہوئی آپ نے میری زندگی کا فیصلہ کر دیا، آفٹر آل میں آپ کے گھر میں سروینٹ تھی، آپ

میرے مالک تھے، مجھے کھانے کو روٹی دیتے تھے، پے دیتے تھے، بھلا آپ کو تو یہ حق تھا ناں کہ آپ میرے لیے جو چاہیں سوچ لیں اور جب چاہیں جو دل میں آئے فیصلہ کر لیں، میں تو بولنے کا حق نہیں رکھتی تھی ناں، یوں بھی آپ کے بقول کہ میں تو یہاں دولت کے لالچ میں آئی تھی، آپ کو پھنسانے، آپ تو خود کو بہت سمجھدار سمجھتے ہیں، اور اب آپ کے اس قدم نے کیا ثابت کیا، اگر میری خواہش آپ کی دولت یا آپ کو پانا ہوتا تو مجھے اس فیصلے پر اتنا شدید صدمہ نہ ہوتا، میرے نزدیک دولت بہت کچھ ہے مگر سب کچھ نہیں، میرے اندر انسانیت زندہ ہے سزا میرا! مجھے آئی سے انسانیت تھی، وہ اچھی لگتی تھیں، بس اس لیے ان کی خاطر میں یہاں آئی، آپ کا ہر رویہ سہا، آپ کی نفرت برداشت کی، کیونکہ آئی نے مجھے آپ کے اس بی ہویہ کی وجہ بتا دی تھی، میں سمجھ سکتی تھی کہ ہر انسان پر اعتبار کرنا آپ کے لیے بہت مشکل ہے، مگر آپ نے تو میرے وجود، میرے کردار کو الزام دے دیا، میں وہ بھی سہہ گئی اور چلی گئی، مگر پھر جو آپ نے میرے ساتھ کیا، مجھ سے بنا پوچھے میری مرضی کے خلاف آپ نے مجھ سے میری شناخت چھین لی؟“

”تمہاری شناخت چھینی نہیں ہے، تمہیں اپنا نام دیا ہے، احق لڑکی! تمہیں اتنی سی بات سمجھ نہیں آ رہی کہ میرے نام کے بناتم اس گھر میں کیسے رہ سکتی تھیں؟ لوگ کبھی بھی یہ بات قبول نہیں کر سکتے تھے، اور کوئی راستہ تھا تمہاری نظر میں، اور سب سے بڑی بات جو اعتماد، جو بھروسہ مجھے تم پر ہے وہ کسی اور لڑکی پر کبھی نہیں ہو سکتا تھا۔“

”بہت سیلفش انسان ہیں آپ، صرف اپنی ذات اور خود سے جڑی خواہشیں عزیز ہیں آپ کو، کسی اور کی کوئی پرواہ نہیں۔“ سحاب نے پوری کوشش کی کہ کم از کم اس شخص کے سامنے کمزور نہ پڑے، مگر وہ ہار گئی اور بڑی طرح سے رو دی۔

ازمیر حیدر جانتا تھا کہ اس کے دل و دماغ پر بہت بوجھ ہے، مگر سحاب کا رونا اسے تکلیف دے رہا تھا۔

”سحاب پلیز!“ اس نے سحاب کی گود میں دھرے اس کے ہاتھ کو نرمی سے اپنے ہاتھوں میں لیا تھا۔

”مجھے اپنی ہر زیادتی کا اعتراف ہے، اور میں اس سب کے لیے تم سے معافی مانگتا ہوں، پلیز سزا! آئی ایم سوری۔“

”کیا آپ کی سوری سے سب کچھ بدل جائے گا؟“

”نہیں، بٹ سزا! تمہارے جانے سے یہاں سب بدل جاتا، تم نے صحیح کہا، میں سیلفش ہوں، کم از کم مجھے یہ ضرور سوچنا چاہیے تھا کہ میرا یہ قدم سراسر تمہارے لیے ظلم ہے، تم قطعی خوش نہیں، میں نے صرف خود کو اور ماما کو سامنے رکھ کر ہی یہ قدم اٹھالیا، تمہاری ذات، تمہاری رضا کو اہم نہ سمجھا، یہ تو یاد رہا کہ تم چلی گئیں تو ہم پھر سے ادا ہو جائیں گے، مگر یہ بھول گیا کہ تم بھی ہمارے ساتھ رہنا چاہتی ہو یا نہیں؟ تمہیں پا کر میں تو خوش ہوں، مگر تم..... تم تنگ آ گئی ہو ناں میری ضد سے؟ میرے غصے نے تمہیں متفر کر دیا ہے، اور.....“

”مجھے نفرت کرنا نہیں آتی ازمیر حیدر! اور نہ میں آپ کی طرح سخت دل رکھتی ہوں۔“ اس نے ازمیر کے دونوں ہاتھوں میں دبا اپنا ہاتھ چھڑایا اور آنسوؤں سے تر چہرہ صاف کیا۔

”مگر مجھے کسی پر بوجھ بننا منظور نہیں۔“

”ایسا کیوں سوچا تم نے کہ تم..... سزا! پلیز یار! بس بھی کر دو، کیوں بھگو بھگو کرتے مار رہی ہو؟ جو چاہے سزا دے دو مگر.....“

”اگر آپ زہرہ آئی کے بیٹے نہ ہوتے تو میں آپ کو اچھی طرح پوچھتی، مگر اب میرا کوئی بھی غلط قدم نہیں ہرٹ کر سکتا ہے۔“

”اچھا جی، تم بھی ماما کو ہی ایٹو بنا کر مجھ پر احسان کرنا چاہتی ہو؟“

”یعنی آپ نے مجھ پر احسان کیا ہے؟“

”اوں ہوں، محبت کی ہے، بس اظہار کا طریقہ نہیں آیا تھا، سمجھ نہ سکا کہ میرا دل کیا چاہتا ہے؟“

”یوں کہیں ناں، انا پر ضرب لگتی تھی ایک لڑکی سے یہ کہتے ہوئے کہ آپ مجھ سے ہار گئے، آپ غلط تھے۔“ اس نے ازمیر حیدر کی آنکھوں میں دیکھ کر اسے چڑانے والے انداز میں کہا تھا، مگر اس کی آنکھوں میں اُتری محبت اور انوکھی شرارت نے اسے جلد ہی آنکھیں جھکانے پر مجبور کر دیا۔

”میں تم سے ہار گیا، میں مانتا ہوں میں غلط تھا، تمہاری سچائی نے ازمیر حیدر کو فتح کر لیا، سحاب! تم میرا بھروسہ ہو، میرا یقین.....“ دونوں ہاتھوں کے پیالے میں اس کا پاکیزہ چہرہ لئے وہ اعتراف کر رہا تھا۔

”میرا فخر بھی تم ہو اور انا بھی، تم سے زیادہ مجھے کچھ عزیز نہیں، مجھے خود پتا نہیں چلا سزا! تم نے کب دھیرے دھیرے مجھے مجھ سے چھین لیا، اور اب یہ حال ہے کہ خون کی جگہ میرے رگ و پے میں تم دوڑ رہی ہو، ہاں مجھے قبول ہے یہ کہ میں تم سے محبت کرنے لگا ہوں، آئی ٹو یو سوچ، اور یہ کہتے ہوئے مجھے نہ کوئی شرمندگی ہے اور نہ ہی کسی انا کی فکر۔“

اسے توقع نہ تھی کہ اس کے جواب میں ازمیر حیدر کا ری ایکشن یہ ہوگا کہ اس کی جان عذاب میں آ جائے گی، اس کا دل بڑی طرح دھڑک رہا تھا اور آنکھیں کھولنے یا پلکیں تک جھپکنے کی ہمت نہ تھی اس میں۔

”ازمیر پلیز!“ بمشکل اس کے لب پہلے تھے، اس کی صورت دیکھ کر وہ اس کی کیفیت کا اندازہ بخوبی لگا سکتا تھا، اسے مزید تنگ کرنے کے بجائے اس نے نرمی سے ہاتھ ہٹا لیے تھے، مگر سحاب کے لیے تو نظریں اٹھانا تک مشکل ہو رہی تھیں۔

”میں اپنے کمرے میں جا رہی ہوں۔“ کچھ دیر بعد جب اسے لگا کہ اس کی ہمت جمع ہو گئی ہے اور وہ سامنے بیٹھے شخص سے بات کر سکتی ہے تو دھیرے سے آ بیٹھی تھی، مگر اسی پر ازمیر نے بازو دراز کرتے ہوئے کاندھے سے تھام کر اسے خود سے بالکل قریب کر لیا تھا۔

”جہاں تک میری نانچ ہے تو نکاح کے بعد تمہارا اور میرا کمرہ ایک ہی ہوگا، تو یعنی تم اپنے کمرے میں ہو۔“ اس کی انتہائی قربت اور پھر شوخ و شرارتی لہجہ اور آنکھوں میں اُتری بے خودی سحاب کی بولتی بند کر رہی تھی۔

”مجھے آئی کے پاس جانا ہے۔“

”اور اگر میں نہ جانے دوں تو؟“

”میں رونے لگوں گی اور چیخ چیخ کر سب کو بلا لوں گی۔“

”ریٹلی..... پھر کوشش کر لو، میرے پاس تمہیں چاہئے اور چھوٹے دونوں کا پکا سٹوفلیٹ ہے ڈیز سزا! تمہاری کوشش بے کار ہی ہوگی۔“

”ازمیر پلیز! مجھے جانے دیں۔“ جب اسے یقین ہو گیا کہ بحث لا حاصل ہے تو منت کرنے لگی۔

”کم آن یار! چاند رات ہے آج، یونو، خوشیوں بھری رات، یہ رات ہمارے لیے مسرتیں لے کر آتی ہے، عید کے دن کی، اور تم بھی تو میری خوشی ہو اور میرے گھر کے لیے مسرت بن کر آئی ہو۔“

”تو.....؟“

”دیکھو ناں میں تمہارے لیے عید کا گفٹ لے کر آیا ہوں اور تم نے مجھے اخلاقاً بھی تھینکس تک نہیں کہا، مگر مجھے تم سے تھینکس نہیں گفٹ چاہئے، محبت بھرا تحفہ، دوگی ناں؟“ ازمیر نے چاہت سے اپنی گرفت مزید مضبوط کی تھی۔

”میرے پاس آپ کے لیے صرف دعائیں ہیں کیونکہ میرا آئیڈیل تھے آپ اور اب صرف میرے ہیں آپ۔“ اس کے بہت بھرے الفاظ واقعی تھے ازمیر حیدر کے لیے۔ اس نے اسے دونوں ہاتھوں میں بھر کے تھینکس کہا تھا اپنے رب کو۔

☆.....☆.....☆

رواۃ المجتہد [129] اکتوبر 2012ء